

ادبی بحثونہ

لیکونکی

کل پاچا الفت

بسم الله الرحمن الرحيم

ادبی بحثونه

پښتو ټولنه په ډېره خوښۍ غواړي چه د پښتو يو قيمتي ادبي اثر د خپروني ډگر ته راوباسي.

دا کتاب «ادبي بحثونه» نومېږي او د پښتو د پياوړی او قوي ادیب ښاغلی گل پا چا الفت اثر دی. ښاغلی گل پا چا الفت د پښتو د ادب په آسمان کېږي د يو داسې ځلاند ستوری مثال لري چه هیچاته یې د ښودلو او ستایلو حاجت نشته. دی تقریباً له شپاړسو کالو راهیسې د پښتو ژبې د ادبي او علمي خدمت په لار کېږي لگیادی کار کوي او تر اوسه یې ډېر منظوم او منثور آثار لیکلي دي چه ځینې چاپ شوي دي او ځینې نا چاپ پراته دي. په چاپ شوو کتابونو کې لغوي څېړنه، بله ډیوه، پښتو سندري د ده منثور کتابونه او عالي افکار، د آزادۍ پیغام یې منظوم کتابونه دي.

دا دی اوس د ده يو بل منثور اثر هم د کابل په مجله کېږي او هم ځانله چاپېږي او پدې صورت د پښتو آثارو په نړۍ کې يو بل غوره کتاب زیاتېږي. او ښايي چه پښتانه ئې له لوستلو څخه فايده واخلي او د دغسې آثارو قدر او احترام وکړي.

(صدیق الله رشتين د پښتو ټولني لوي مدير)

د پښتو ټولنې
د ادبیاتو د څانګې له
خوا خپور شو

دې کتاب په ۱۳۲۴ کښې
د خوشحال خان جاززه
اخیستی ده

فهرست

سرليک:	مخ:	سرليک:	مخ:
ادب	۱	لغوي تدقيق	۱۹-۲۰
د ادب د کلمې اصل	۱	دادب بڼه او گانه	۲۰-۲۱
د ادب د کلمې تاريخ	۱-۲	فصاحت	۲۱
د ادب تعريف	۲	بلاغت	۲۱-۲۲
د ادب تقسيم	۲	عواطف	۲۲
شعر	۳-۴	د عواطف ووصدق	۲۲-۳۳
شعر د خوشحال په نظر کښې	۴-۵	د عواطف و تجلې او ظهور	۳۳
شعر د حميد په نظر کښې	۵-۶	د عواطف و ثبات اونه رالويده	۳۴
شعر د شيدا په نظر کښې	۶	خيال	۳۴
شعر د عليخان په نظر کښې	۷-۸	مبتکر خيال	۳۴-۳۵
په ژوند کښې د شعر او ادب اغيزه	۸-۱۵	مصور خيال	۳۵
دادب تاثير په اسلامي فقه اوديني		مفسر خيال	۳۵-۳۷
احکامو کښې	۱۶	تمثيل	۳۷-۳۸
حقيقت اومجاز	۱۷	ددې بخش خلاصه	۳۸
صريح او کنايه	۱۷	عاميانه بلاغت	۳۸-۴۰
ظاهر، نص، مفسر، محکم	۱۷-۱۸	د پښتو څولنه بې	۴۰-۴۳
داستنا بحث	۱۸-۱۹		

بِسْمِ اللّٰهِ الرَّحْمٰنِ الرَّحِیْمِ

ادب

د ادب د کلمې اصل:

اصل يې " هذب " دی د بې عيبه په معنی.

د هذب کلمه په اصل کې د هغې ونې لپاره استعمالیدله چې ځینې ځانکې او ځینې بناخونه به یې قطع شوه او صافه به شوه، وروسته دا کلمه له محسوساتو نه معنویاتو ته رانقل شوه او هغه چا ته هم وویل شوه چې عیبونه به یې ورک شوه یعنی مهذب به شو.

ا هل لغت ټول په دې باندې متفق دي چې دمهدب کلمه دیوه کامل انسان لپاره دونې له تهذیبه رانقل شویده، ځکه چې معنوي او عقلي امور له حسي اشیاؤ څخه ماخوذ دي لکه دعقل کلمه چې داوښ له جلب، عقل، عقلا څخه ماخوذه ده.

نو د هذب د کلمې (ذ) په (د) بدل شو او دغه ابدال په عربي کې ډیر مثالونه لري لکه: هدم، جدم، جدم، دقطع په معنی (ه) په (همزه) بدله شوه او دا ابدال هم په عربي کې متعارف دي لکه: اهل، آل، ماه، ما، او داسې نور...

نو هذب، هذب شو او هذب په ادب بدل شو.

ځینې وايي چې په یوناني ژبه کې ادیب هغه چاته ویل کیده چې خبرې به یې خورې وې او دښه اواز او ښې نغمې خاوند به و. نو هرکله چې عربي او یوناني لغتونه یوله بله کډشويدي دغه لغت هم له یوناني څخه اخستل شوی دی. ځینې نور وايي چې ادب له (د ا ب) څخه ماخوذ دی چې دعادت په معنی دی او د حال و شان په معنی هم ذکر شوی دی لکه: (کد ا ب ال فرعون) مکر دغه راز اشتقاق په عربي کې ډیر نظایر ته لري.

د ادب د کلمې تاریخ:

ځینې وايي چې دا کلمه د جاهلیت په زمانه او د اسلام په ابتدا کې نه وه ځکه چې نه د هغه وخت په ادبي آثارو کې راغلې ده او نه په قران کې شته بلکه لومړی ځل دا کلمه په دې نبوي حدیث (ادبني ربي فاحس تادبني) کې ذکر شویده (د احديث محدثينو په دغو الفاظو نه دی ضبط کړی) ځینې نور وايي چې دا کلمه د جاهلیت په زمانه کې هم وه او دا چې د هغه وخت په اشعارو او قرآن کریم کې نشته ددې دلیل نشي کیدای چې دا کلمه په هغه وخت کې هېڅ موجوده نه وه.

دوی د خپلې مدعا د ثبوت لپاره دا دلیل راوړي چې کوم وخت چې دا کلمه په حدیث او اصحابو یا تابعینو په اقوالو کې راغله او هېچا یې د معنی او مفهوم پوښتنه ونه کړه معلومه ده چې پخوا هم وه او ارتجالانه ده ویل شوې.

وايي چې دا کلمه د حضرت علي (رض) په اقوالو کښې هم ډيره راغلي ده او د جاهليت په وخت کښې هم (اکثم) بن صيفی د بني تميمو مشهور خطيب ذکر کړيده.

د ادب تعريف:

لغوي معنی خو يې تهذيب دی او څه شی چې له چاسره يا له کوم شي سره لایق او مناسب وي هم ادب ورته ويل کيږي لکه: دمجلس آداب د معاشرت آداب او داسې نور.....

اصطلاحاً ادب هغه پوهه ده چې انسان پخپله وينا او بيان کښې له خطا او غلطۍ څخه ساتي، ځکه ادبي علوم هماغه علوم بلل کيږي چې د وينا ښه والی او بدوالی، غلط او صحيح، خوږوالی او پيکه توب ښيي او په منثور او منظوم کلام کې د فصاحت او بلاغت لخوا بحث کوي.

د ادب په تعريف کښې ويل شوي دي چې ادب د ښو الفاظو په وسيله دخپلو احساساتو او ادراکاتو يا دزره دخبر وښکاره کول او داوړيدو نکو په ذهن کښې يې کښنول دي، يعنې ادب يوازې دافکارو اوروحي حالاتو اظهار نه دی بلکه له يوه ذهنه بل ذهن ته انتقال او ابلاغ هم په کښې ملحوظ دی.

داانتقال که په ښه ډول او مهارت سره وي چې هم په کښې ښه کلمات انتخاب شوی وي او هم دکلماتو دښه ترکیب او ښه استعمال په لحاظ د فصاحت او بلاغت مراعات شوی وي ادب ورته ويل کيږي او که داسې نه وي نو عادي خبرې دي.

د ادب تقسيم:

ادب د خپل جوهرې او ذاتي تقسيم په لحاظ دوه ډوله دی:

ادب محض، ادب مخلوط.

ادب محض هغه دی چې بې د بيان له لطف او خوږوالي څخه او بې د بدیع احساس له تحريکه بل مقصد اوبله غايه په کښې نه وي لکه ځينې عشقي غزلې چې درحمان بابا يا د حميد او خوشحال او نورو شاعرانو په دېوانو کښې گورو يا ځينې منثور اشعار چې دطبيعي مناظرو يا احساساتو او عواطفو تمثيل په کښې وي.

مخلوط ادب دپته وايي چې يو ادیب کوم تاريخي، علمي، اجتماعي مطلب په ادبي پيرايه کښې راوړي او ادبي رنگ ورکړي، نو دلته ادب واسطه ده او په لومړی صورت کښې غايه ده.

دلومړي قسم ادب په لحاظ د ادب موضوع شاعرانه احساسات او عواطف، روحی کيفيتونه، حسن او جمال، دطبيعت ښکلي مظاهر او مناظر، نفسي اغيزې، قلبي تمايلات گڼل کيږي. مگر دوهم قسم ادب هرڅه په غير کښې نيسي او کيدای شي چې سړی ساينس او تخنيکي يا رياضي مسایلو ته هم ادبي رنگ ورکړي او ادب په هرڅه کښې گډ کاندې.

شعر

څوک وايي هغه موزون کلام دی چې دانسان په احساساتو او عواطفو کېې تحریک پیدا کوي، ځینې نور وايي هر کلام چې دغه کار کولی شي وزن او قافیه ولري او که نه هغه شعر دی.

څوک بیا وايي چې نه هر څه چې په زړه اثر کوي او په انسان کېې تعجب يا جوش او جذبه پیدا کوي هغه شعر دی، نو ددوی په نظر کېې جهان ټول شعر دی چې سړی يې داسمان په ستورو او شفق کېې، د ډکواو مستو سیندونو په څپو، د گلونو او چمنونو په رنگ او طراوت کېې د غرو په لورو څوکو، د ابشارونو په مستی، د ببلو په شور، د بڼکو په بڼایسته سترگو او نازنو کېې کوري، نه یوازې دانه! دمهجورو او ارزومندو په اوسیلو، د دردمنو په آه و فریاد، د مظلومانو په ژړا کېې هم شعري کیفیت موجود دی.

له دغسې مختلفو تعریفونو څخه معلومېږي چې یو داسې کلام چې په زړه او احساس تاثیر کوي او په کلاسیکي تعبیر (بدیعي احساسات په شور راوړي) هغه خوارو ورو مشردی، نوکه ځینې نور شیان هم شعري وي به، مگر هغه شعر چې خلق پرې یو شاعر ستایي هغه همدغه شی دی او په الفاظو کېې ځای لري ددې شعر د عناصرو او اصلي اجزاو په باب کېې ډیرې خبرې شويدي چا په شعر کېې وزن ډیر مهم جز بللی دی او چا ادبي صنعتونو ته په ډیر اعتنا کتلي دي، پخوا به خلکو دغه شعري صنایع چې ځینې لفظي او ځینې معنوي دي د شعر په ماهیت او حقیقت کېې داخل کتل مگر اوسیني يې د شعر لباس او زیور بولي. همدغه سبب دی چې د پخوا وخت ادبي مبصرینو او مقیدینو دغو صنعتو ته په اصلي نظر کتل او د شعر قیمت يې په همدغه معیار سنجاو، ددوی په نظر کېې به ښه شعر هماغه و، چې کوم معنوي صنعت به پکېې و لکه: صنعت طباق، صنعت مقابله، مراعات النظیر، صنعت مشاکله، صنعت مزاجه، صنعت ارضاد، صنعت عکس، صنعت رجوع صنعت توریه، صنعت استخدام، صنعت جمع، صنعت تفریق، صنعت جمع او تفریق، جمع او تقسیم، جمع او تفریق و تقسیم، حسن تعلیل، استنباع، اطراد، تعجب او داسې نور.....

یا به په کېې له لفظي صنایعو کار اخستل شوی و لکه: تجنیس، قلب، اشتقاق، رد العجز علی الصدر، ذوالقافیتین، متلون او داسې نور.....

مگر اوس څوک په دغه راز جامو او کالونه غولېږي او د شعر ناوې پخپله کوري، په دې کېې څه شک نشته چې یو ښه لباس په هروخت کېې هر چاته ضرور دی او بې لباسه شیان ښه نه ښکاره کېږي، مگر لباس په هروخت کېې تغیر کوي او د زیب و زینت سامان وخت په وخت بل راز کېږي. کله خلک اوږدې جامې اغوندي کله لنډې یووخت بڅی او چکنونه رواج وي بل وخت ساده لباس ښه کتل کېږي، کله په کالو کېې ډیر افراط کېږي او کله بیا هغه پازیبونه او د سرو نټکې له رواجه ولوېږي. شعر هم په دې وخت کېې خپل لباس او زیور له پخوانه بل راز کړی دی او هغه ټول پخواني کالي نه اغوندي، که څوک يې په ډیر زور او تکلف ورواغوندي نو خلک يې نه خوښوي بلکه عیب يې گڼي.

دغه اوسنۍ نظریه چې د شعر په باب کېې پیدا شوې او شعر غیر له دغو ادبي صنایعو څخه یو بل معنوي شی بولي د پښتو په اشعارو کېې يې له پخوا نه تطبیق وینو او زموږ ددې وخت ځینو ښاغلو ادیبانو چې ددغه صنعتو لپاره په ډیر تکلیف یو یو بیت چبرته په دیو انونو کېې د مثال او نمونې په ډول پیدا کړي د هماغه صنعتونه دي چې په غیر قصدي او ارادي ډول په پښتو اشعارو کېې پیدا شوي او څه ډیر زیات کوښښ وریسې نه دی شوی. یعنې پښتنو شاعرانو د خپل زړه، خپلو احساساتو او عواطفو ترجماني کوله او خپلې سندرې به يې ویلې نوکه به ځینې صنعتونه هم په کېې راغله راتله به، مگر دوی اصلي شی نه گانه او همدغه شی ته يې شعر نه وایه بلکه د زیور او لباس په نظر يې ورته کتل.

ددې لپاره چې دا خبره په خوشبيني او محض تعبيراتو حمل نشي شعر به د ځينو پښتنو شاعرانو په نظر كښي وښيو، چې دوى شعر ته په كومه سترگه كتلي دي او د شعر ماهيت دوى ته څنگه جلوه كړې ده؟

شعر د خوشحال خان په نظر كښي:

لكه غشـي لـره بـويه تـيرانـداز

هسـي شـعر لـره بـويه سـحر سـاز

هميشـه دزـره پـه لاس تلـه د وزن

زبـات و كـم لـه و زنـه يـوتـورى غـماز

پـه تـورآس د حـقيقت نـاوي سـپره كـا

پـه سـپين مـخ پـلونيـولى د مـجـاز

سـل جـلـوي سـل كـرشمـي سـل مـكـيزونـه

پـه نظـر كښـي يـې ښـكاره د سـترگو نـاز

د صـنعت زـيور پـه څـورنگـه وړـپـوري

د تشـبـيه چـنـدن چـه ووه بانـدې طـراز

د مـضـمون د نـزاکـت غـمت وړـڅـغه

سـر تـر پايـه د رـست صـورت سـره يـوراز

كـه پـه نظـم كښـي كـار كـه او تـپـوس راوړي

هـم دزـرونـو پـه ښـكار مـرځـي لكـه بـاز

چې یوه وینایې وکړه هوبنیار هغه

عاقلان به ویل کاندې په ایجاز

خوشحال په دې بیتوکښې کمال کوي چې خپل اغاز په غشي اوتیراندازی کوي ځکه چې دشرغشی هم په زرونو لکیري او همدغه یې هدف دی، سحرویل ورته که څه هم نوی تعبیر نه دی مگر منلی او مسلمه خبره ده. داچې له وزنه یوزیات یاکم توری غماز بولي ډیرښه خبره ده او له غمارنه ورته بله ښه کلمه نشوپیداوکولی، که ووایو چې د غماز کلمه به هیچا دغسې په ځای نه وي استعمال کړی څه غلطه خبره به نه وي.

د خوشحال له دغه شعر څخه معلومیږي چې دی بې وزنه کلام ته شعر نه وایي، په دریم بیت کښې چې دحقیقت ناوې په تورآس سپروي اوپه سپین مخ بې دمجاز پلو نیسي څومره ښه تعبیر دی ځکه چې حقیقت ومجاز علاوه په دغه مفهوم چې دبلاغت په فن کښې یې لري او دیوې کلمې استعمال په موضوع له، معنی کښې حقیقت بولي او په نورو ځایو کښې یې مجاز کښې د تصرف او عرفان په لحاظ بله معنی لري او نورکوايف په کښې لیده شي. په هرصورت مورویلی شو چې خوشحال بې حقیقته کلام ته شعر نه وایي او بې حقیقت له سپین مخه دمجاز ښایسته پلواورنگین پورنی هم څه اصلي غایه نه بولي.

د خوشحال په نظرکښې شعریوه حقیقي ناوې ده چې هم سپین مخ لري هم مجازي پلو، چې له سلو جلوو سلو کرشمو مکیزونو سره یې په سترگو کښې هم نازشته او دصنعت څورنگه زیور ورپورې دی.

وکورئ! چې خوشحال صنعت ته د زیور په سترگو کوري او اصلي معشوقه یې نه کښې دمضمون دتزاکت غمزه هم بې له صنعته یوبل شی کښې او سرتراپایه دشر په صورت کښې تناسب اوبوراز والی غواړي بیانو وایي چې په دغسې نظم کښې که کار که او تپوس راوړل شي هم داسې باز ورځنې جوړشي چې د زرونو ښکارکوي.

هوا! دشرله زرونو سره کاردی او د همدغه ښکارلپاره پیداشوی دی په دې بیت کښې علاوه په دې لطف چې له کارغه اوتپوس نه زره ورونکی باز جوړوي دا لطف هم شته چې دزره دښکارپه یادلو سړي ته دخپلې اولې مسرې تیراندازي اوغشی هم یادوي، په وروستی بیت کښې چې ایجاز یوه شاعرانه او ادبي هوبنیاري بولي ښایي چې دخپل دغه شعر ایجاز اوزیاتو دلالتونوته به هم اشاره کوي چې څومره ښه مطالب یې په کښې ځای کړی دی او په یوڅو بیتوکښې یې دومره څه ویلي دي چې یوه لویه مقاله یابوه رساله ورځنې جوړیدی شي.

شعر دحمید په نظر کښې:

شعر نه دی داخوناب دزخمی زره دی

یادستی وتلی دم لسه خولې دمیره دی

یا نغمه دنیم بسمل مرغسه دخولې ده

یا مجنون ته معمابشکلې لیلی ده

یاسا دویندو و اباسا دویندو هلی موج دی

یالسه بناره دحیرت وتلی فوج دی

دلته که خه هم حمید په ظاهره کنې وایي چې شعر نه دی مگر مطلب یې دادی چې همدغه شی شعردی او په دې درې بیتو کنې دی خپله نظریه د شعر په باب کنې پوره بنکاره کوي. که خوک دا بیتونه په دقت وکوري هغه پوهیږي چې حمید شعرته خه وایي او شعر دده په نظریه کنې څنکه بنکاره شوی دی؟ (ددی بیتو مورد به خاص وي مگر حکم یې عام دی) دی وایي شعر یاد زخمې زره خوناب دی یا هغه وروستی دم دی چې له صورت او کالبوت څخه په ډیر حسرت وتلی وي او ډیرې ارزوګانې پرې ایښي وي یا دعشق د نیم بسمل مرغه یا مجنون ته دلیلی معما ده یا دویندو د جوش موج یایو عالم حیرت دی چې دی ورته فوج وایي اود حیرت له بناره یې راوتلی گڼي. د حمید زیات مهارت په دی کنې دی چې د شعر په تعریف کنې یو عالم تر دد بنکاره کوي او سړی پوهوي چې شعر پیژندل څه اسانه کار نه دی. دا آسانه خبره ده چې سړی ووايي شعر دانسان بدیعي احساسات خو ځوي مگر که پوښتنه وشي چې څنکه او په څه راز، او شعر دومره اغیزه له کومه کړه؟ نو خبره ډیره کرانیري او د حمید غوندې یو موشکاف بویه چې دا خواب ووايي او د شعر په معرفي کنې د شعر د تاثیر علت او سبب هم بیان کړي. د حمید دغه تعریف چې د شعر لپاره شاعرانه تعریف دی، مور دې ته ملتف کوي چې شعر یو درد او احساس، یو د عشق او جمال پیغام، دیوه هیجان او اعجاب او تحیر موج او فوج دی چې په الفاظو او کلماتو کنې یې کورو.

شعر د شیدا په نظر کنې:

مضمون د شاعر لکه پیکر دی

رنګین الفاظ یې رخت و زیور دی

ورته ضمه زور دی دا دواړه څیړنه

پیکر که هر څو دلربا تا دی

شیدا هم په شعر کنې پیکر او زیور سره بیل کړی دی او داسې نه کوي چې یوازې رنګینو الفاظو ته شعر ووايي او شعاري په الفاظو کنې ولټوي مگر بې رخت و زیوره پیکر هم نه خوښوي او په دې ضرورت اقرار کوي. که رښتیا ووايو له دغه ضرورته هیڅوک سترګې نشي پټولی او رنګین الفاظ دا حق لري چې رخت و زیور یې وبولو ځکه چې د الفاظو تاثیر یوه منلې خبره ده او هر څوک پوهیږي چې ادبي کلمات په هر چا او هر ځای کنې قوي حاکمیت لري. ډیر شعرونه شته چې یو مضمون په کنې راغلی دی او د توار په اثر کنې هغه څه چې یوه شاعر ویلي بل هم ویلي دي مگر دیوه الفاظ شاعرانه دي او د بل نه دي ځکه دیوه شعر بنه گڼل کیږي او د بل هغومره نه.

شعر د عليخان په نظر کښې:

عذاب نه دی نه ثواب شعر خو ثوب دی

گاه يې اغوندي انسان گاهې سبوع

عنوانات دي دا ابيات معنون حکم

ښه بد گوره دمحمول او د موضوع

د عليخان له دې دوه بيتو معلومېږي چې دې منظوم الفاظ شعر گڼي او وايي چې شعريو لباس دی چې کله به يې ښه سړی اغوندي او کله بد، يعنې دی لکه خوشحال او شیدا شعر يو پيکر نه بولي چې لباس ته محتاج وي بلکه لباس يې گڼي چې کله يوه ښه شي او کله بد شي ته په غاړه کيږي، د عليخان نظريه هم د شعر په نسبت لکه د پخوانيو نظريه داسې ده اوس هم ځينې کسان شته چې وايي شعريو ښايسته لوبښی دی چې کله په کښې دوا او کله پکښې زهر لويږي يا شعر يو زيور دی چې کله ښې ښځې او کله بدې ته په غاړه کيږي (۱)

مگر د عليخان په نظريه کښې يوشی شته چې دی يې دې خبرې ته اړ کړی دی چې شعر ته لباس ووايي، هغه شی دادی چې عليخان له ځينو داسې ملایانو سره خبرې کوي چې هغوی شعر ممنوع گڼي نو دی مجبور دی چې شعر ته نه ثواب او نه عذاب ووايي بلکه ثوب يې وبولي او د شعر لمنه د دوی له لاسه خلاصه کړي، د همدې لامله د دغو بيتواغاز هم په دی ډول کوي:

عالمان شعر په څه گڼي ممنوع

ډير ابيات له آنحضرته دي ممنوع

عذاب نه دی نه ثواب شعر خو ثوب دی

گاه يې اغوندي انسان گاهې سبوع

که چيرې عليخان يې د دغسې کوم عامله د شعر حقيقت بيانولی يا چا ترينه پوښتنه کړی وای چې شعر څه شی دی؟ يقين دی چې شعر به يې تش لستونی نه و گڼلی ځکه چې عليخان کوم داسې شاعر نه دی چې د شعر حقيقت او معنويت ته نه وي پريوتلی او محض منظوم الفاظ ورته شعر ښکاره شوی وي. که څوک دده د پوان وگوري او دده شعرونه له نظره تير کړي يقين به وکړي چې دغه راز مفکوره او دی ډير سره لري دي. مگر خبرې د اقتضاتو تابع دي کله چې د سړي مطلب په يوه شي کښې بل شانته وي نظريه يې هم بل راز شي.

(۱) پدې باب په بله ډيوه کې يومضمون شته چې دلته يې بيان را نقلوم.

رحمان بابا چې د شعراو ادب په مقام کې لور ځای لري اوسری یقین کولی شي چې دده له نظره د شعر حقیقت پټ نه دی پاته، خوماته یې په دیوان کې کوم شعر مخې ته نه دی راغلی چې ده د شعر په نسبت خپله نظریه په کې ښکاره کړی وي او موږ پوه شو چې شعر دده په نظر کې څه راز و؟ مگر چې د شعر رنگ و صورت ته یې گورو اودا هم په نظر کې نیسو چې دی خپل شعر په ساده انشاء اوسوزان شعر ستایي پوهیږو چې دی په شعر کې معنوي حقیقت اوسوز خوښوي او ساده جمال ورته ښه ښکاره کیږي.

په ژوند کې شعر او ادب اغیزه

که ژوند او حیات ته ښه څیړشو اود انسانانو کامیابی اوناکامی په نظر کې ونیسو، د بدبختیو اونیکیبختیو په پټو پټو سببونو پسې سترگې وغړوو پوهیږو چې ادب او ادبي رجال په دنیا کې موفقی دي او ژوند د ادب په اراښو روان دی. هغه اشخاص چې په جامعه کې مقبول او هغه کسان چې په بدنظر کې کيږي په عقل او فکر، عمل او کردار کې به یې لږ فرق وي مگر په ادبي لحاظ به ډیر تفاوت لري.

دا چې له یوه بل نه اورو فلانکی په خبره پوهیږي یادښه سلوک خاوند دی، فلانی سړیتوب لري، ددې ټولو خبرو رجحان د هغه ادبي حیثیت او شخصیت ته وي او د هغه له ادبي اوصافو څخه مختلف تعبیرونه دي.

که سړی د اشخاصو شخصیت تحلیل کړي او هغه ټول صفتونه چې د اشخاصو شخصیت ترې نه تشکیلېږي تجزیه کاندې هېڅ شک نشته چې ادبي خصایص او ممیزات په کې ستره برخه لري او د اجتماعي سعادت او شقاوت سره همدغه ځای کې دی. دلته تاسې د ځینو بدبختو شاعرانو حال او حیات په نظر کې مه نیسئ ځکه چې دوی د هغو ادباؤ په نسبت چې له واقعو نه په خورو خبرو، ظرافتونو او لطایفو، ادبي حکایاتو او اشعارو استفاده کوي خورا لږ دي او هېڅ په حساب کې نه راځي.

دلته غرض له ادب او ادباؤ څخه یواځې شعر او شاعران نه دي بلکه هغه اشخاص دي چې دوخت او حال له مقتضا سره سم له خپل ادبي اقتدار، له خپلو اوضاعو او حرکتو، له خپلو خبرو او اظهاراتو کار اخیستلی شي او کله کله مناسب بیتونه هم په ځینو مواردو کې ویلی شي نو ددغه راز تطبیقي ادب خاوندان که څه هم بیسواده وي او څه نه شي لیکلی ادبي رجال او د ادب خاوندان بلل کیږي، دغه راز ادبا تاسې د شعراؤ په تذکرو او جرایدو یا مجلو کې مه لټوئ بلکه په مجلسو او محافلو لارو او کوڅو، کورو کلي کې یې وگورئ چې څومره ډیر او څومره موفقی دي.

که چیرې شعر و ادب یوه و بولو او شاعرانو ته ددغې ډیوې سوي پټنکان ووايو، ویلی یې شو مگر کوم اشخاص چې ددغې ډیوې په رڼا کې ناست دي، او ادبي محفل یې جوړ کړی کله د شمع په نسبت او کله د پټنک په نسبت ښه ښه بیتونه وایي او په مخ کې ورته کتاب و کتاب و اړه ایښي وي دا هماغه ادبا دي چې له شعراو ادبه ګټه او استفاده کوي. هرچاته به پخپل کورو کلي کې ځینې کسان معلوم وي چې هغوی په خلقو کې نفوذ او تاثیر لري او دغه نفوذ د دوی له ادبي اقتداره پیداشوی وي څوک چې له خلقو سره په خوره ژبه خبرې کوي، پخپل مقصد او مطلب هر څوک ښه پوهولی شي.

د خپلې مدعا لپاره ادبي دلایل چې په عامه طبقه بلکه په خواصو هم ډیر تاثیر لري پیدا کولی شي هغه هر کوره په جامعه کې مقبولیت لري او په ادبي مهارت باندې عزت، ثروت، شخصیت، ښه شهرت، هر څه ګټلی شي ځکه چې ادب زموږ په ژوند او حیات حاکمیت لري او په دغو خورو پسې هر څوک هڅه کوي.

کله چې مور خپه یواو خپګان راپیښ شوی وي، یا کوم مصیبت او بد بختي راغلی وي نو په ادبي ویناؤ خپله تسلي کوو او په شعرونو خپل غم غلطوو، په دغسی احوالو کېنې که په یو داسې صحبت او مجلس کېنې کېدون وکړو چې هلته لطایف او ظرافتونه وي یا څوک دغم او مصیبت، صبرو استقامت په نسبت شعرونه وایي او راز راز حکایتونه کوي ضرور هغه پخوانی حال نه پاته کېږي او په وضعیت کېنې تغیر راځي که چېرې کوم دښادی- مجلس وي او ددوه تنو دپخلا کولو او نژدې کولو دپاره کوم مجلس منعقد شوی وي هلته هم ادبي منطق او ادبي استدلال د خوشالی- شعرونه ډیر کار کوي، که ددوه تنو څه جګړه او دعوه وي نوهم په ادبي براهینو او شواهدو ښې ښې فیصلې کېږي. دغه راز حیاتي جریانات چې په نظر کېنې ونیسو ویلی شو چې ادب زموږ هغه ملګری دی چې په غم او ښادی- کېنې راسره دی او یوه خوږه یارانه راسره لري. کله چې تیاره او تورتم له هرې خوا زموږ په ژوند احاطه وکړي او دعلم وعقل رڼا مغلوبه شي همدغه ادب دی چې د امید کړکی- راته خلاصوي او د رڼا زیری راکوي په همدغو مړه وینا هم دادب تعریف نه تمامېږي باید ووایو چې ادب په جګړو او دعوو کېنې شاهد او حکم هم دی ځکه چې په اکثرو مجالسو کېنې چې یوه خبره دڅو تنو په قضاوت فیصله کېږي هلته ادب او ادبي اقتدار ډیر ډیر کومکونه کوي که خبره دواړو ته ولاړه شي په هغه ځای کېنې هم ادب لارلري او هرڅوک یې له تاثیر لاندې راځي. له دغسې محالفو او مجالسو چې تیرشو او خرابات ته ننوزو هلته هم دغه دپوهانو او صوفیانو اشنا (شعروادب) له رندانو سره ډیرې پټې اوشکاره خبرې لري اویوره محرم معلومیږي مګر عجیبه لاداده چې دغه د بزم او بزیمانو همشین دخطابو په ممبرونو هم درېږي او په مکتبو او مدرسو کېنې داخلاقو درس هم ورکوي. کله چې دوطن اوملیت دناموس ساتلو وخت راشي بیا داسې سندري وایي چې دتوریالیو او ننکیالو وینې په جوش راځي او ځانونه اورته غورځوي دا ځکه چې شعرو ادب دحیات په هره خوا کېنې کارلري او حصر و اختصاص نه قبلوي، هر شاعر چې کوری- په یوه شعر کېنې به ځان یوراز ښيي او په بل کېنې به بل شان معلومیږي. همدغه سبب دی چې ځینې کسان دشاعر معنی په (متلون المزاج) باندې کوي او وایي چې شاعر هغه څو ک دی چې د خپلو احساساتو تابع وي او هرڅه یې چې په زړه وګرځي هغه وایي.

رښتیا وایي شاعران خپل احساسات اوعواطف نه شي پټولی او ارومرو یې خلکو ته په شعر کېنې ښکاره کوي مګر دا تعریف یوازې دشاعر دپاره نه دی او هر انسان همدغسې شی دی هرڅوک چې تاسې کوری د خپل احساساتو لپړ او ډیر تابع دی او له خپل زړه څخه ترجماني کوي خو دنورو خلکو خبرې باد وري او دشاعر پاتې کېږي ځکه دمزاج په تلون یوازې دی یادېږي اوبل چاته څوک ګوته نه نیسي. که چېرې همدغه سړی چې شاعر په دغه صفت پیژني خپل ځانته وګوري او هیږزری نه وي پوه به شي چې انسان په ټولو اوقاتو کېنې یوراز نه وي او په ډیرو شیانو کېنې یې فکر یو راز او بل راز کېږي ډیر ځله په کوم مجلس کېنې په کومه موضوع بحث کېږي او راز راز مختلف ومخالف نظریات او دلیلونه راوړل کېږي چې د اکثرو اشخاصو فکرونه هم ورسره اوږي را اوږي او خیالونه بل راز کېږي. ډیر اشخاص شته چې یوه ورځ یوه سړي ته ښه وایي بله ورځ یې بدبولي، یووخت دیوې مفکورې طرفداروي بل وخت دبلې کله چې څوک دده احساسات او جذبات راوینس کړي بل شان شي چې په طبعي احوالو کېنې هغسې نه وي له ځانه سره یو ډول فکر کوي او په جمیعت کېنې بل ډول، دیوه کتاب اوبل کتاب په کتلو ډیر فرق په کېنې راځي اوواقعات وحوادث بیخې بل شی ورځنې جوړوي نوکه څوک خپل نفسي احوال او روحي کیفیات په نظر کېنې ونیسي ارومرو به اقرار و کړي چې زه پرون بل څوک وم نن بل څوک یم سبابه بل څوک شم، په محراب وممبر کېنې یوراز جلوي کوم اوپه کور و خلوت کېنې بل شان کارونه لرم. نو دا خوی یوازې دشاعر نه دی دډیرو دی. هر انسان کله له دنیانه مرورشي اواخرت په خوب ویني کله بیا د دنیا یوه شېبه عیش اوعشرت له جنتونو سره نه برابر وي.

انسان په ډیرو احوالو کېنې د احساسی او ادبي اغیزو تابع وي او کله له تعقل او تفکر څخه کار اخلي ځکه چې ژوندون داکثريت په اعتبار ادبي دی نه عقلاني، ادب او احساس دزمانی اومکانی اغیزو او حواد ټو له تاثیر لاندې وي او تعقل هم دغو اغیزو اوتاثیراتو ته غاړه ایښي ده نو هر کله چې ژوند دمختلفو احوالو نوم دی اوشعر دشاعر د ژوندون هنداره

ده ضرور به کله اخلاقي کيږي او کله به عشقي رنگ پيدا کوي. يووخت به پکښې دننگ وغيرت خبرې وي بل وخت به ننگ وغيرت په ډبرو ولي، نو هيڅ تعجب نشته که خوشحال خان يو وخت وايي:

مخ دهغو تورشه چې يې مينې نفساني دي
يوه مينه باقي ده نوري کل مينې فاني دي
مکړه دنفس نغوته دهوا په لوري مه خه
واره دنفس چاري شيطاني، نه رحمني دي
کردبندو مکړه بندکاران د بندو کرکيا
هرچې نیکوکار دي دنیکي په دهقاني دي

وخوري خملي پاڅي نه دي فکرنه دي ذکر
ته خه سري نه يې دا خوبونه حيواني دي
مه اوسه بهي ذکره هميشه اوسه په فکر
ذکر فکرواره دزره کاردی روحاني دي
دير خلق ناپوه دي چې يې ډارنه شي له مرکه
خاندي هوسيري په خه خوښ په ناداني دي

همدغه واعظ په بل وخت کښې د نفساني مينو او خواهشاتو له اثرلاندې راځي او په ښکاره نارۍ وهي چې خوله يې راکړه.

ياوايي:

مست يم می پرست يم هميشه ياغ په دست يم

يوساعت چې ځي راباندې غم دی بهي ياغنه

تل هوا هوس کړه تر اوله يوبه لس کړه

ستاله غمه خه دي که زه ولاړم له فراغه

مکړه دي ويلوي هم تنده نه ماتيري او په ډيرو صريحو الفاظو د هغه جهان سفر هم قبلوي خودلاس برېدو خبره ده نوهر کله چې انسان همدغسې شی دی چې کله طاعت کوي کله گناه او هيڅ انسان داسې نه شي کيدای چې دنفس له خواهشاتو چورلاس واخلي ياشپه او ورځ په لهو ولعب مصروف شي او هيڅکله ورته دمړينې فکر پيدانه شي، شعر هم نه بشپړه اخلاقي کيږي او نه بيخې شهواني کيدی شي نوکه څوک په دې باب کښې شاعر ملامتوي بايد مطلق انسان ملامت کړي چې ولې کله داسې اوکله هغسې وي ياپه بل عبارت هم دا کوي هم هغه که چيرې شاعر هم دنورو غونډې ټک يا هونسيار شي چې دزره خبرې اوخپل تمايل پټ کړي ژوند يې يوراز او نغمه يې بل رازوي په شعرکښې به هرکوره دغه خوند او كيف پاته نه شي ځکه چې شعر خود همدې لامله په زرونو تاثير کوي چې دزره خبرې دي اوله حيات سره موافقت لري په همدغه وجه شعر او ادب دتاثير او اغيزې په لحاظ له علم او فلسفې نه ميدان وری دی او

هغه کسان چې ادبي او خطابي اقتدار لري او دخپل ادبي استدلال او ادبي سحر په اثر دخلقو په احساساتو لوبې کوي په هغو کسانو غلبه مومي چې دخلکو عقلي اقناع ته توجه لري او له علمي براهينو کار اخلي دهمدې لامله دا اجتماعياتو يو لوی عالم، گوستاولوبون وايي:

که غواړي چې يو جمعيت له خپل تاثیر لاندې راولي نو هرڅه چې ورته وايي په تاکيدي ډول يې وايه او په ډير حرارت يې مکرر کوه! صحيح براهين اومثبت حقايق پريږده او له علمي او منطقي جدول څخه کارمه اخله، له هغو حرکتو اوتمثيلونو ډير کار اخله چې حواس له تاثیر لاندې راولي. مجازي عبارات، جالب نظر تشبیهات، ساحرانه کلمات لکه حریت، وطن، ورورولي، علم، حقیقت، مساوات ډير ډير وايه! پخپلو خبرو کسې د خلقو خواهشات له نظر لاندې نيسه نه عقلونه.

دگوستاولوبون له دې څو خبرو به معلومه شوی وي چې دادب تاثیر په خلقو باندې له علم او تعقل نه زیات دی اوصحيح براهين يامثبت حقايق دومره اثر نه لري لکه چې مجازي عبارات او جالب نظر تشبیهات يې لري.

که مور پخپله هم په حیات کسې دقت وکړو راته معلومېږي چې ادبي تعبيرات او ادبي براهين په رشتيا ډيرقوي دي او دغه راز ادبي رجال چې لکه گوستا لوبون د جمعيتو نو دم تاثر کولو په چل پوه شوي دي او دخپلې وينا په ادبي جاذبه يا دخپلو اوضاعو او حرکتو په مرسته په خلکو تاثير اچولی شي هغه که ليکونکی وي او که نه وي، پخپله شعر وايي او که دنوروله اشعارو کار اخلي په جامعه کې نفوذ پيدا کوي اوله علمي او عملي رجالو څخه برکسېني.

دغه راز اشخاص چې مثالونو ښودلو ته يې ضرورت نشته پريږدي او يوازې هغه شاعران په نظر کسې ونيسی، چې پخپلو اشعارو يې له پادشاهانو او لویو خلقو څخه ډير انعامونه اخستي دي او ډير قدرونه يې ليدلي دي. د دوی شمير هم دومره زیات دی چې لکه خزانه عامره يولوی کتاب پرې ډک دی اوڅوتنه يې دلته يادوو:

امير خسرو: دې شاعر له ډيرو پادشاهانو او لویو خلکو څخه بخشونه ليدلي چې دتولو بيان او رديري. يوه صله يې چې له سلطان قطب الدين څخه اخستی ده هغه د يوه هاتي (فيل) په تول سره او سپين وو.

فرخي سيستاني: په يوه قصيده له امير ابوالمظفر ناصرالدين طغاني څخه چې دبلخ حاکم و، دوه څلوېښت اسونه په جايزه کسې واخيستل.

فطرتي کشميري: په دوه بيتوله اکبر پادشاه څخه دوولس زره روپۍ انعام واخيست.

سید ذوالفقار شرواني ته په يوه مدحیه قصیده يوه وزير ۷ خرواره ورېښم ورکړه.

دانشي مشهدي ته شهزاده داراشکوه په دې يوه بيت:

تاک راسر سبز کن ای ابر نيسان در بهار

قطره تامی ميتواندشد چرا گوهر شود

يولک روپۍ وبخسلي.

حياتي کاشي: ده ته جهانگير پادشاه دتعلق نامې په يوه مبحث باندې دده په تول سره او سپين ورکړه. ارزقي وايي: چې طغانشاه سلجوقي کومه ورځ دتخته نرد لوبه کوله مگر لوبه يې ښه نه وه او ده ته دومره قهر ورغلی و چې هرساعت به يې تورې ته لاس کاوه او دمجلس خلق ډيرپه ويره کسې وو په دې وخت کسې ارزقي يوه رباعي وويله چې دده له لوبې يې دحسن تليل په ډول ښه تعبير وکړ او دی پرې دومره خوشحاله شو چې پنځه سوه طلا يې وروبخسلي اولوبه کوونکي هم له خطر څخه خلاص شول، رباعي داده:

گر شاه سه شش خواست سه یک نقشی فتاد

تـوـظـن نـبـری کـه کـعـبـتـن دـاد نـدـاد

شش چون نکرست حشمت حضرت شاه

از حشمت شاه روی برخاک نهاد

په دې رباعی کېږي نه کومه فلسفه شته نه څه علم، فقط همدومره خبره ده چې طغانشاه کعبتین غورځوي چې شپږ خاله راووزي مگر تقدیر داسې پیښوي چې د شپږو خالو مخ د ځمکې لورته کيږي او درې خاله راووزي، څه چې پادشاه غواړي هغسې نه کيږي ځکه ده ته قهر ورځي او وضعیت یې بل راز کيږي ارزقي په دغه وخت کې وایي هغه شپږ خاله چې شاه یې غواړي د شاه له هېبته مخ په خاوروږدي او دده د حشمت احترام کوي، پادشاه لکه چې په هیڅ خپه شوی و، دغسې په هیڅ او خوشې خبره خوشحالیږي او هغه لاس چې توري ته یې وور بخش ته یې اوردوي. دې خبرې ته څه ډیر تعجب مه کوئ انسان په همدغسې خبرو یو راز او بل راز کيږي او ادب دغسې ډیرې اغیزې لري. سلطان محمود هم کوم وخت په بل حال کې و، او دایاز دځنو لنډولو حکم یې صادر کړ، چې دهغه ځنې لنډې شوې پخپل حکم ورته پښېما نیا پیدا شوه چې دا مې څه وکړه؟ او څه رانه وشوه؟ سلطان که څه هم ډیر ډیر کارونه کولی شو مگر هغه ځنې یې په هغه ساعت نه شوې اوردولی او حسن و جمال یې بیرته ژر نه شورا کړولی، داپښیماني ورو ورو زیاتیده او دی یې دې حدته ورساوه چې په مجلس کې هیچا خبرې نه شوې کولی. پوهان او هوښیاران حیران وو چې څه وکړي، عقل او منطق په دې وخت کې څه کار نه شوکولی او داغم یې له شعره په بل شی نه سریده. دټولو سترګې عنصرې ته اوسنې او هغه څه چې په سلطانانو هم اثر او غلبه لري دعنصرې په برخه وه، نو هغه راغی او دارباعي یې وویل:

گر عیب سر زلف بت از کاستن است

چي جای بغم نشستن و خاستن است

وقت طرب و نشاط و می خواستن است

کاراستن سر زین است

ددې رباعی په ویلو غم ورک شو او خوشحالي راغله سلطان دعنصرې خوله درې ځله له جواهرو ډکه کړه. که څوک دې رباعی ته د کوم حقیقت یاد تعقل په سترګه کوري هیڅ به په نظر ورشي او وایي به چې په دې کې نوڅه دي؟ مگر دا هم دشعر لوی قوت دی چې هیڅ په کې نه وي هم یولوی سلطان له خپل اثر لاندې راولي او په ډیر وجواهرو ځان خرځوي.

دیوه بل پادشاه نقل کوي چې خپلې عملې ته یې وویل:

سابه فلانکي ځای ته دښکارلپاره څو مکر هرڅوک که دمخه تللی و سړیې دو هلو دی، سبا چې پادشاه له خپلې عملې سره روان شو کوري چې یوسری دمخه روان دی او ښکارته ځي پادشاه په ډیر قهر وویل ته نه یې خبر چې ما پرون څه ویلي وو اوستا سزا څه ده؟ سړی شاعرو او پوه شو چې بې له شعره بل هیڅوک د پادشاهانو د قهر وعتاب ځواب نه شي ویلی نو یې د ابیت ووايه:

من آن ستاره صبحم که از طریق ادب

همیشه پیشرو آفتاب می باشم

د ابیت نه و یخې اوبه وې چې د قهر و غضب په اور توپې شوې او عتاب په لطف و مرحمت بدل شو. دغه راز ادبي اغیزې اوس هم شته مگر په بل رنگ، اوس هم که څوک چا ته په دغسې خبرو سمدلاسه جواهر او طلا نه ورکوي نو په زړه کې خو ځای ورکوي او څو ورځې پس یې په غیر مستقیم ډول تاثیرات څرگندېږي. اوس هم مور ملتفت نه یو کنه هر څوک تر یوه حده د خوږو خبرو او ادبي تعبیراتو له اثر لاندې راځي او د دغسې کسانو قدر کوي. یوه ورځ چا حکایت کاوه چې زه وروسته له څه مودې مسافرت نه خپل کور وکلي ته راغلم او تقدیراً په دواړو سترگو غومبسو وچپچلم نو څوک به چې لیدو ته راتله ورته به ویل کیده چې صحت یې ښه نه دی او دراتلو یا کښینا ستلو توان یې نشته، بله ورځ یو آشنا راغی چې د خواره صحبت خاوند و او دهغه د خوږو خبرو خاطرات مانه وو هیر کړي. نوهر څه مې چې وکړه دهغه له صحبت نه مې زړه صبر نه شو کړای او په پتو سترگو یې مجلس ته ورغلم. هغه چې زه په دې حال ولیدم راته یې وویل: ډیره موده نه وې راغلی ددې ځای غومبسې هم درپسې خپه شوې وې او په سترگو یې ښکل کړې! که سړی فکر وکړي دا خبره کوم حقیقت نه لري اونه د غومبسو له زړونه څوک خبر دی چې مور ولې چېي، اود څه دپاره داکار کوي؟ مگر ادبي تعبیرات که څه هم واقعیت په کې نه وي خو اثر په کې وي او ویلی شو چې ددغه سړي لیده به هم په دغسې حال کې د همدغه راز خبرو په اثر کې وو او په حقیقت کې همدغه خبره دلیدو واسطه شوه.

دې راز خبرونه باید سړی په بې اعتنایۍ ونه کوري ځکه چې مور هر یوه مجلسونو کې په همدغسې خبرو هم خوشحالیږو او هم قانع کیږو چې که څوک ورته د علم او علمي استدلال په عینکو کوري د قناعت وړ به نه وي مگر څوک په کې له قضاوت او حکمت نه کارنه اخلي او په پتو سترگو یې مني.

مشهوره ده چې کوم وخت شیخ بوعلی سبنا دبوسعید ابوالخیر په مجلس کې ناست و او څوک راغی چې سړې خورېږي، هغه یې په دمولو شروع وکړه بوعلی سینا په خندا شو، بوسعید ابوالخیر ترې پوښتنه وکړه چې ولې خاندې؟ ده وویل چې د سردرد ښایي چې د صفر په اثروي نودم یې څه چاره کولی شي؟ سعید ابوالخیر ورته یوه سخته خبره له خولې وایسته چې شیخ ډیر خپه اومتاثر شواو بیایې ورته وویل په تاغوندي یو لوی حکیم باندي یوه ادنی کلمه دومره تاثیر کوي نو په دې سړي به ولې اسما الله اثر نه کوي شیخ چوپ شه او ددې خبرې په جواب کې یې هیڅ ونه شو ویلی سړی چې دبوسعید ابوالخیر په خبره کې غور کوي پوهیږي چې ده له ادبي استدلال څخه کار اخستی مگر بوعلی غوندې یولوی سړی پرې قانع شوی او د سعید ابوالخیر په نسبت یې ویلي دي: هغه څه چې زه پرې پوهیږم دی یې ویني.

په دې کې څه شک نشته چې دمونه ډیر تاثیر لري او ډیر خلق پرې سمدلاسه جوړېږي مگر دغه دلیل د علم و منطق په لحاظ د بحث ډیر مجال لري خو ادبي دلایل یې بحثه منل کیږي او هغه جدل چې په علمي براهینو کې کیږي دلته نه کیږي.

خطابي مقام دا امتياز پيدا ڪري ڇي ڇوڪ به ڀي د خبرو ترديد نه کوي او هر ڇه به ڀي اوري به شعر او ادب کڻي ڏيري خبري شته ڇي ڇوڪ ڀي د علم و منطق له مخي اثبات نه شي کولي مگر ددي لامله ڇي منکر او معترض نه لري نوسري ورته مسلمات ويلي شي.

درحمان بابا دا بيت:

باد ڇي ستا ڀه زلفو باندي نيت د پريشاني ڪر
ڇڪه ڀي ڪردونه دجهان وارو ڀه سردي

دواقبيت او حقيقت ڀه لحاظ هماغسي خبره ده لکه دغومبسو چيچلو ڀه نسبت ڇي د مخه تيره شوه ڇڪه ڇي دلته هم د باد ڀه سر د جهان ڪردونه کيدل ددي دپاره ڇي زلفي پريشانوي د شاعر يو تصوري ڇي دي به ڀي هم ڀه زره کڻي نه مني مگر درحمان بابا ديوان به ڀه زرهاو تنو لوستي وي او هيڇ فڪره به ورته ددي خبري ڀه ترديد کڻي نه وي پيداشوي ڇڪه ڇي ادبي لذت ڀي سري دغسي سوداگانوته نه پريڊي. ڀه يوه بيت کڻي خوشحال خان خٽک هم خپلي معشوقي ته وايي:

ڀه مال مال کاتنه عاشقان وڙني

ستا ڀه سترگو کڻي ڇري دي دقصاب

مگر هيڇوڪ نه وايي ڇي ڀه سترگو کڻي خو ڇري نه ڇاڻيري او ڪه ڀه سترگو کڻي ڇري وي نو ڇي عاشقان وڙني خوشترگي به هم رندي ڪري، دا بيت سره له دغه اعتراضه ڇي هيڇوڪ ڀي نه شي کولي او نه ڀي کوي ڀه اوريدونکو تاثير کوي او دانتخاب ورتنه بنڪاري. ددي سبب همدا دي ڇي شعرو ادب بيل ڇاي لري او ڇوڪ ورته ڀه هغه سترگه نه کوري ڇي نورو خبروته کوري. ڀه شعر کڻي لکه ڇي خوشحال ويلي:

ڪه ڀه نظم کڻي ڪارگه او تپوس راوري

هم دزرونو ڀه بنڪار ڪرڇي لکه باز

تپوسان او ڪارغان دبازانو ڪارکوي بلڪه باز زرونه نه شي وڙي او دوي زرونه وري. ڀه کومو خبرو کڻي ڇي دادب مالڪه ڪڍه شي هغه ڀه هر ڇا اثر کوي او هرڇوڪ ڀي خوشنوي. وايي ڇي دهارون الرشيد، دوه زامن وو، ڇي يوپري ڏيرگران و اوبل لڙ، چارو ڇني دسبب اوعلت پوڻتنه وڪره، پادشاه دهغه مخکڻي خپل ناگران زوي راوغوشت، هلته خوداني مساڪونه هم پراته وو، نو خپل دغه زوي ته ڀي وويل ڇي داڇه دي؟ هغه وويل:

((مساويڪ)) يعني مساڪونه، دي ڀي رخصت ڪراو خپل ڪران زوي ڀي راوباله له هغه نه ڀي ڇي تپوس وڪر هغه دا جمع استعمال نه ڪره ڇڪه ڇي دي جملي سره ڀي التباس درلود ڇي سري چاته ڀه عربي ووايي ڇي ستا مساوي يعني ڪاف ڀه کڻي خطابي شي او اضافي ترڪيب شي.

نو خپل مقصد يې په بل راز ادا کړ او ويې ويل چې مفرد يې مسواک دی پادشاه هغه سړی ته وويل چې اوس خوبه ددواړو په فرق پوه شوی يې. له دې واقعي اودې جواب څخه معلومېږي چې دپادشاه يوزوی اديب ؤ، او په ادبي دقايقو له هغه بل نه ښه پوهيده ځکه ورته کران و.

وگورئ! ادب او ادبي خبرې په زامنو کې هم فرق راولي او دپلار په نظر کې هم يوزوی له بل څخه ښه کوي. له کوم با ادبه سړي نه چا پوښتنه وکړه چې ته لوی يې که فلانکی؟ ده په جواب کې وويل چې زما کلونه له هغه نه زيات دي او داسې يې ونه ويل چې زه تر هغه لوی يم ځکه چې ځانته لوی ويل ورته مناسب نه ښکارېده. دا خبره البته څه علمي او فلسفي قيمت نه لري مگر پخپل ادبي قيمت په کتابونو کې ژوندۍ پاته شوه او دزمانې باد يو نه ورله.

په يوه ښه سړي چا څو اعتراضه وکړه او ورته يې وويل چې انکورخو پاک او حلال دي او دانکورو اوبه هم پاکې دي نوشراب ولې ناپاک اونجس دی؟ بل دا چې سړی که څه په سترگو نه ويني نو څه پوهېږي چې هغه شته (غرض يې له خدای څخه انکارو) دريم اعتراض يې داو، چې کارونه خو ټول تقدير کوي او هرڅه چې چاته مقرر وي هغه رسېږي نو يوسړی ولې دچاپه وژلو قصاص کېږي او ملامتېږي؟ دښه سړي په مخکې يوه خسته پرته وه هغه يې را واخيسته او دی يې پرې وويشت، سړی ولاړه عرض يې وکړ او د هغه وخت حاکم دی راو غوښت چې که تا د ده جواب نه شو ويلی نوپه خسته دې ولې ويسته او ولې دې ژوبلاوه؟

ښه سړی ورته وويل ماخونو رځه نه دي کړي او دده ددرې واړو سوالونو جواب مې ورکړی دی. دی وايي انکور او دانکورو اوبه پاکې دي نوشراب ولې مرداردي، ما دی پوه کړه چې دغه خسته خو له خاورو او اوبو جوړه شوه که دی څوک په خاورو او ياپه اوبو وولي نه ژوبلېږي، که خاورې او اوبه يوځای کړي او خپه شي نوپه خپه هم څوک نه دي ژوبل شوي مگر چې لمرته يې کېږدي او وچه شي نو يياسړی ژوبلوي. بل دی وايي چې کارونه خو ټول تقدير کوي نو يوسړی ولې په بل ملامتېږي؟ دده ژوبليده خو هم دتقدير کار و دی ولې زما دلایه عرض او شکايت کوي. دا چې وايي څه چې سړی په سترگو نه ويني هغه نشته نو دغه درد چې دی ورځنې فرياد کوي دا خوهم څوک په سترگونه ويني.

په دې خبرو حاکم هم قانع شو او عارض هم نور څه ونه شوه ويلی، مگر چې سړی گوري دا څو ابونه ادبي دي او دغه ښه سړی که دعلم و فلسفې په اساس ورسره بحث کړی وای ښايي چې هغه يې دومره ژر نه وای قانع کړی اونه يې ځان دغسې په اسانه خلاص کړی وای.

يوه بل چاقصه کوله چې زه يوه ورځ ديوه حاکم په حضور کې ناست وم چې يوسړی راغی او د چاله لاسه يې په سرخاورې باد کړې، حاکم ته دده عرض بې اساسه معلوم شو چې دی دروغ وايي او په نا حقه عرضونه کوي نو حکم يې وکړ چې وهی يې! سړي چې په مخ خپېږي وخورې بيا راوراندې شواوويي ويل: حاکم صاحب!

تــاچــې پــه مــخ خپــېږــې و خورــې بيا راوراندې شواوويي ويل: حاکم صاحب!

لــه اوبــنــه کــوډکــې ســترگــې چا تــه واړومــه

ددې لنډۍ په اوریدو د حاکم وضعیت او فکر بدل شو او امر يې وکړ چې دده په عرض کې دې غوراو تحقيق وشي.

د ادب تاثیر په اسلامي فقه او دیني احکامو کې

ادب او ادبي فنون خو د هر علم او هرې پوهې لپاره یوه ښه وسیله ده او بشر په علم و معرفت کې اصلي او اساسي برخه لري مگر په دیني احکامو او مسایلو کې یې دومره تاثیر وینو چې ټوله فقه راته یو ادبي استنباط معلومېږي. که چېرې د اسلام علماؤ ادبي قوانین نه وای کشف کړي او په ادبي اجتهاداتو نه وای موفق شوي هیڅکله به څوک دقران کریم په اسرارو او معانیو نه وو پوه شوي او دغه موجوده تفاسیر به میدان ته نه ووراوتلي. د قرآن اعجاز او فصاحت و بلاغت به چا ته نه و معلوم، اسلامي فقه به نه وه تدوین شوې، فرایض او واجبات به له مستحباتو او مباحاتو چانه وو بیل کړی، هغه اوامر چې یوازې اباحت ترې معلومېږي او هغه امرونه چې دوجوب لپاره دي دواړه به یوازې کښل کیده او د ډیرو حقایقو په مخ به پرده برته وه.

همدغه ادبي اصول او قوانین دي چې خلک یې د خدای د کتاب په فصاحت و بلاغت و پوهول او د خدای احکام یې وروښودل، د اصول الفقه، اصول البیان، اصول البلاغت، فقه اللغة اوصرفي و نحوي مسایلو په مرسته یې معنا ته لاره پیدا کړه او د فکر و اجتهاد خاوندان پیدا شول.

هرکله چې زموږ دیني کتاب (قرآن کریم) د فصاحت او بلاغت له حیثه داعجاز حدته رسیدلی او زموږ ښکلی رسول (ص) هم افصح العرب بلل کيږي نو ددغسې کتاب او دغه راز پیغمبر په وینا پوره پوهیدل ډیره ادبي پوهه غواړي او هر څومره چې څوک د ادب په دقایقو زیات پوه شي هغومره دقرآن په ارشاداتو او عباراتو، دالتونو او اقتضاتو ښه پوهیږي. او په نبوي احادیثو کې بصیرت پیدا کوي، که موږ اصول الفقه په غور و کورو بې له ادبي مسایلو چې په نصوصو پورې تعلق او اختصاص لري بل شی نه دی، که چېرې د دین امامان له عربي لغت او ادب سره پوره نه وای اشنا دغه صحیح اجتهادونه به نه ووشوي؟

په اصول الفقه کې د شرعي احکامو پیژندل په څلورو تقسیمو پورې اړه لري:

اول تقسیم: دلفظ په اعتبار دی دصیغې او لغت له حیثه چې اقسام یې دادي: خاص، عام، مشترک، مآول، داتقسیم دکلمې په اصل وضع پورې تعلق لري.

دوهم تقسیم: دمنا دظهور اوخفا په اعتبار دی چې هر یو (ظهور-خفا) څلور څلور قسمونه لري.

دظهور اقسام: ظاهر، نص، مفسر، محکم.

دخفا اقسام: خفی، مشکل، مجمل، متشابه.

درېم تقسیم: دلفظ داستعمال په اعتبار دی اواقسام یې دادي:

حقیقت، مجاز، صریح، کنایه.

څلورم تقسیم: دمراد او مقصد پیژندلو په اعتبار دی چې قسمونه یې دادي:

عبارت دنص، اشارت دنص، دلالت دنص، اقتضاً دنص (۱).

لومړی اودرېم تقسیم په کلمه پورې تعلق لري او دوهم وڅلورم په کلام پورې. وروسته تردغو تقسیماتو اوس دمثال په ډول د ځینو اقسامو تاثیر او اغیزه په فقه او احکامو کې داختصار په ډول ښو:

(۱) هرکله چې ددغو ټولو اقسامو تفصیل زښت ډیر اوږدېږي او په دغسې ضمني بحث کې نشي راتلای نوله بسط و تفصیل څخه یې صرف نظر وشو.

حقیقت او مجاز

حقیقت په درې ډوله دی: متعذر حقیقت، مهجور حقیقت، متعارف حقیقت، که چیرې د یوه لفظ حقیقي معنی متعذر ه یا مهجوره وي د ټولو په اتفاق مجاز مراد پري نه حقیقت.

نوکه یوسری قسم و خوري چې زه به د فلانکي کره قدم کښیږدم او بیا د هغه کاله ته په آس سپورنوزي قسم پرې اوري، که څه هم حقیقتاً یې قدم نه دی ایښی که چیرې له دروازي نه قدم دننه کړي او بې له دینه چې ننوزې هغه کره قدم کښیږدي قسم پرې نه اوري که څه هم حقیقتاً یې قدم ورکړه ایښی دی، ځکه چې دلته له قدم ایښودلونه مجازي معنی مراد پري چې ننوتل دي نه قدم ایښودل نو حقیقت دلته عرفاً مهجور دی.

همدغه شان په دې حدیث کښې: ((لاتبِعُوا الدَّرْهَمَ بِالْدرْهَمِینِ وَلَا الصَّاعَ بِالصَّاعِینِ)) چې یوه روپی په دوو روپو او یوه پیمانې په دوو پیمانو خرڅول منع شويدي. د پیمانې حقیقي معنی متروکه ده او غرض ورځنې دیوې پیمانې او دوه پیمانو غله ده، نوکه څوک دلرگي یاد کوم بل شي یوه کونډی او کاسه په دوو باندې خرڅوی سود او ربا ورته نه ویل کیږي ځکه چې له یوه لفظه څخه په یوه حال کښې حقیقي او مجازي دواړه معناوي نه مراد پري.

که یو لفظ مستعمل حقیقت لري او په مقابل کښې یې متعارف مجاز نه وي موجود د ټولو په اتفاق حقیقت مراد دی نه مجاز، او که متعارف مجاز هم وي نو امام ابو حنیفه (رح) وایي چې حقیقت اولی دی او دامام محمد او ابو یوسف په نزد د مجاز په عموم باندې عمل کیږي.

ددوی اختلاف هلته معلومیږي چې یوسری قسم یاد کړي چې زه دغه غنم نه خورم او بیایې نینې یادوډی و خوری نو دامام ابو حنیفه په نزد د نینو په خوراک حانث کیږي او د ډوډی په خورلو نه حانث کیږي ځکه چې نینې مستعمل حقیقت دی او ډوډی متعارف مجاز دی نودی حقیقت ته په مجاز باندې ترجیح ورکوي مگر د هغو دوو نورو امانانو په نزد د دواړو په خوراک د مجاز د عموم په ډول حانث کیږي.

صريح او کنایه

صريح هغه لفظ دی چې معنی یې څرگنده او ښکاره وي او کنایه هغه کلمه ده چې معنایې څه قدرته پته وي، د فقه په احکامو کښې دادوه لفظونه ډیر فرق لري، که صريح الفاظ د چاله خولې ووزي لکه طلاق او عتاق که د ټوکه په قسم وي او که په زړه کښې یې کوم بل مطلب نیولی وي هم خپل کار کوي او طلاق یا عتاق واقع کیږي اونیت ته هېڅ ضرورت نشته، مگر په کنایاتو کښې نیت یا د حال دلالت ضرور دی، که یوسری په غلا (سرقه) یا زنا اقرارو کړي نو د دې لامله چې دا الفاظ صريح دي په حد کیږي یعنې دغلا په اقرار یې که له لسو روپو کمه نه وي لاس غوڅیږي او په دې بل اقرار په درو کیږي یا سټکسار پري مگر که د زنا د کلمې په عوض جماع ووايي یا دغلا اوسرقي په ځای (مثلاً) ووايي چې ما د ده مال اخیستی دی نو حد نه لازمیږي او لاس نه غسیږي ځکه چې جماع د هسې یو ځای کیدو معنی هم لری او اخستل هم ډیر ډولونه لري او احتمال لري چې په بیع به یې ورته اخستی وي:

ظاهر، نص، مفسر، محکم

هغه کلام چې مراد یې ښکاره وي او تامل او پوښتنې ته په کښې حاجت نه وي او له صیغې څخه مطلب او مراد معلومیږي ظاهر ورته ویل کیږي اونص هغه وي چې له ظاهر نه په کښې وضاحت زیات وي.

که څوک ووايي: ماته چې دکلي خلک راغله نواحمد مې وليد. دلته دکلي د خلکوراتک يوه ظاهره خبره ده چې څه خفا نه لري، مگر دا احمد ليدل نص بلل کيږي ځکه چې دلته علاوه دمعنی په ښکاره والی دکلام سوق هم د احمد دليدلو خواته دی او خبره اصلاً دهمدغه مطلب دپاره روانه شوېده. مفسر هغه کلام دی چې له نص نه هم پکښې زيات وضاحت وي او دتاويل وتخصيص احتمال پکښې هيڅ نه وي موجود، لکه دا آيت «فسجد الملكة کلهم اجمعون» په دې ايت کښې دملایکو سجده کول ظاهر بلل کيږي مگر د آدم عليه السلام تعظيم بيانول پکښې اصلي مقصد دی. هرکله چې «فسجد الملكة» وويل شوه دا احتمال پيداشو چې ټولو ملایکو به سجده کړی وي او که ځينو؟ ځکه چې دجمع اطلاق په درې تنو او دوو باندې لاهم کله کله کيږي بل دا احتمال هم وچې هرې ملکې به يوازې يوازې ورته سجده کړی وي که ټولو به يوځای سرپه ځمکه ايښي وي؟ چې کلهم اجمعون وويل شوه دغه احتمالات رفع شوه او کلام مفسر شو. (۱)

که چيرې ددغو درې قسمو (ظاهر، نص، مفسر) يوله بله تعارض پيښ شي نو مفسر په نص او نص په ظاهر قوي دی لکه په دې دوو آياتو کښې:

(واحل لكم ماورا ذالکم ان تبتغوا بما مالکم)، فانکحوا ما طاب لکم من النساء منى وثلاث ورباع، چې په لومړی ايت کښې بې له محرماتو چې په ايت کښې دمخه ذکر شوې دي دنورو ښځو رواوالی هرڅو چې وي د عدد له تعينه ترې معلوميږي، او دوهم ايت له څلورو نه زياتې نه رواکوي، نو دلته ددواړو آياتو مقابله راغله مگر ددې لامله چې دوهم نص اولومړی ظاهر دی دا حکم په هغه زور ورشو او له څلورو نه تجاوز نه دی روا.

داستثنا بحث

د دين دمجتهدينو اکثر مذهبي اختلافات په ادبي اختلاف مبني وي چې يوله دغسې اختلافونو څخه داستثنا بحث دی، په دې بحث کښې دامام اعظم (ابو حنيفه)، او امام شافعي رحمة الله عليهما ترمنځ اختلاف دی. امام اعظم صاحب وايي که يوسړی اقرارو کړي چې په ماباندې دفلانکي سل روپۍ دي مگر لس کمې نو دکلام په حقيقت کښې داسې دی لکه چې ده ويلي دي دفلانکي پرماباندې نوي روپۍ دي يعنی لکه چې په لسو باندې بيخي له اصله اقرار نه وي شوی اما شافعي صاحب وايي چې نه، ده يوځل په سلو اقرار کړی وروسته يې لس د جکړې اومعارضې په ډول ترينه کمې کړې.

(۱) هرکله چې په حکم کې له مفسر نه زيات وضاحت نه وي او يوازې دهمدې له امله ورته محکم وايي چې دمنسو خيدلو احتمال پکې نشته او حکم يې ټينگ دی او وروسته درسول (ص) له وفاته ټول مفسر ايتو نه محکم بلل کيږي ځکه چې دمنسو خيدلو احتمال رفع شو نو دمحکم له تفصيل څخه صرف نظر شو.

دا اختلاف بنايي چې ځينو کسانو ته لکه يوه لفظي نزاع داسې ښکاره شي مگر په شرعي احکامو او د قرآن کریم په تفسير کې د دخل او تاثير لري.

شافعي (رح) وايي که مور استننا داسې وگڼو لکه چې په مستثنی بيخي اقرار نه وي شوی نو د توحيد د کلمې (لا اله الا الله) معنی به داسې شي چې نور خدايان نشته يعنې دنورو خدايانو نفي به يې معنی شي او اثبات به پکښې رانه شي مگر که مستثنی د معارضې په ډول له مستثنی منه څخه جلا کړو معنی به يې داسې شي: نور خدايان نشته مگر يو خداي شته، نو هم به نفي شي او هم به اثبات شي. امام اعظم صاحب په ځواب کې وايي چې په کلمه توحيد کې مقصد دنورو خدايانو نفي ده ځکه چې دخداي په وجود خومشکران هم قايل دي مگر شريکان ورسره پيدا کوي او که مور په استننا کې په معارضه قايل شو چې لومړی په ټولو حکم وکړو بيا مستثنی ورځنې وباسو نو په دی آيت کې ((فلبث فيهم الف سنة الا خمسين عاماً)) چې خداي پاک فرمايي: نوح عليه السلام پخپل قوم کې پنځوس کم زر کاله تير کړه که اول په زرو کالو حکم وکړو او بيا پنځوس ترينه وباسو دخداي په کلام کې به کذب راشي نعوذ بالله منها. همدغه داستننا په مساله کې يوبل ځای هم دا دواړه امانان اختلاف لري که يو سړی ووايي چې په ماباندې زر روپۍ د احمد دي زر د محمود دي زر د زيد دي مگر سل کمې. امام شافعي صاحب وايي چې د هريوه څخه سل روپۍ کمېږي او ټولو ته په نهو نهو سوو روپو اقرار دی يعنې لکه شرط چې له هريوه معطوف سره تعلق پيدا کوي دغسې استننا هم ده. مگر امام اعظم صاحب وايي چې سل روپۍ يوازې له وروستۍ سړي څخه کمېږي او شرط او استننا يوه له بله فرق لري، ځکه چې که د شرط په ډول سړی ووايي زه به يوه مياشت روژې ونيسم يوځل به په خيرات کړم يوځل به قرآن ختم کړم که فلانکی راغی نو شرط له درې واړو جملو سره تعلق پيدا کوي مگر استننا هغسې نه ده او بيل حکم لري دا بحث د دوو ترمينځ د عربي ادب په لحاظ ډير دقيق نکات لري چې نور بحث پکښې د طوالت موجب گرځي.

لغوي تدقيق

لغوي تدقيق هم په ديني احکامو کې ډير تاثير کړی دی چې د نمونې په ډول يې دا څو مثالونه ښيو: په دې آيت کې ((ولاتقل لهما ف)) چې خداي پاک د مور پلار په حق کې (اف) ويل منع کړه دلغوي تدقيق خاوندان په دې پوه شول چې له دې کلمې څخه غرض اذی او ضرردی، ځکه چې دامعنی په دې لغت کې پرته ده او اهل لغت پرې پوهېږي نو ددغه لغت په تقاضا په همدغه ايت دمور و پلار وهل اورټل هم منع شول. ځکه چې په دې کې اذی او ضرر لا زيات دی. مگر که په کوم قوم کې داف کلمه دخوشحالتيا لپاره استعمالېږي او څه ضرر په کې نه وي نو بيا اف ويل څه گناه نه لري.

په عربي کې د لحم کلمه چې په پښتو کې غوښه بولي له التحام څخه مشتقه ده څوک چې په دغه ژبه کې دلغوي ذوق خاوند دی هغه پوهېږي چې په دی کلمه کې د شدت او قوت معنی پرته ده چې هغه معنی دکب (ماهي) په غوښه کې نشته نو که څوک قسم وخورې چې زه لحم (۱) نه خورم او بيا کب وخورې قسم پرې نه اوري ځکه چې دې ته دلغوي تدقيق په لحاظ لحم نه ويل کېږي (۲).

(۱) هرکله چې په پښتو کې دا تدقيق ماته نه دې معلوم چې کب ته غوښه وايي که نه، نو په مثال کې می عينا د لحم کلمه استعمال کړه او غوښه مې ونه بله، په دغس مواردو کې پښتو مثالونه ځکه نشور اورلی چې دا اجتهادی مسایل دی او اجتهاد اوس په ديني مسایلو کې منع دی.
(۲) سره له دی چې په قرآن کرم کې کب ته لحم طريا ويل شوې دي.

همدغه شان که کوم عرب ووايي چې زه فاکه نه خورم اوبيا انکور خوري، ده فاکه چې مور ورته ميوه وايو نه ده خورلی حکه چې په عربي کبې فاکه دخوراک هغوشيانوته وايي چې تلذذ په کبې وي او غذانه وي نو ددې لامله چې په انکور کبې غذائيت شته له فاکهې څخه د لغوي تحقيق په لحاظ وزي.

فقهې مسالې له ادبي مسايلو بيان او معاني يانورو ادبي علومو اوفنونو سره داسې تاوې راتاوې دي چې څوک يې يوله بله نه شي بيلولی او د همدغسې قوي ارتباط په اثر کبې ويلي شو چې داسلامي فقهې زياته برخه له هغو ادبي تدقيقاتوراوتلې ده چې د دين امامانو او عالمانو په عربي لغت او ادب کبې کړي دي.

که څوک غواړي چې د خدای په کلام پوه شي، په فقه کبې بصيرت پيدا کړي او دا حکامو فلسفه ورمعلومه شي بايد اديب شي اوپه ادبي دقايقو وپوهيږي. په کلماتو کبې عام و خاص، مشترک و مووّل، حقيقت و مجاز، صريح و کنايه وپيژني، دکلام سياق و سباق، دظهور او خفا مراتب ورمعلوم شي. د نص په عبارت او اشارت دلالت و اقتضا پوه شي او په استعاراتو کبې بينايي پيدا کړي همدغه سب دی چې له ديني پوهې سره ادبي پوهه هم تړلې ده او يو بينا فقهه هيڅکله له ادب او ادبي علومو نه شي مستغني کيدای، که دغه احتياج او دغه تلازم په تفصيل سره وښودل شي يو کتاب پرې ډکيږي او په دغسې فصل يا باب کبې نه ځانپري حکه په همدغومره لږ بحث اکتفا کوم.

د ابن زبيري د اعتراض حواب:

ددې آيت په استناد «انکم وما تعبدون حسب جهنم» ابن زبيري داعتراض په ډول در رسول الله صلي الله عليه وسلم په حضور کبې وويل:

چې عيسی (ع) او عزيرع، ته خو هم عبادت شوی دی نو دوی به هم په اور سوځي؟ رسول الله (ص) ورته په جواب کبې وويل: «ما جهلک بلغة قومک» يعنې ولې د خپل قوم په ژبه نه پوهيږي او د دې امتياز نه شي کولی چې (ما) په ماتعبدون کبې دغير ذوی العقولو لپاره استعمالیږي او دذوی العقولو لپاره په ژبه کبې (من) استعمالیږي نو دلته غرض بوتان او اصنام دي.

وگورئ په دې ځای کبې زموږ پيغمبر ددې اعتراض حواب د ادب په اصولو او د لغت دندقيق په اساس څنکه ښه ورکړی دی اوپه دغسې ادبي دقايقو پوهيدل دقرآن په لحاظ څومره ضروردي. دغه راز ادبي پوهه سړی له ډيرو بيخايه لغزونو او نا پوهۍ څخه ژغوري.

په دې ډول ډير ادبي مسائل شته چې د ديني او شرعي احکامو په معرفت کبې ډيره اغيزه لري اومعلوميږي چې د ډيرو ديني مسايلو نيلې اورينسې وربورې تړلي دي.

د ادب بڼه او ځاڼه

په يوه ادبي کلام او شعر کبې دوه ډوله ښکليتوب وپنو چې يو دادب په معنوي او حقيقي پيکر اوصورت کبې ځای لري بل يې په لباس او زيور کبې، دا دوه جماله بايد يوله بله وپيژندل شي او هريو د خپل قيمت په لحاظ اهميت ولري، ځينې اشخاص ښايي چې يوازې په رنگينو الفاظو او دکلام په اقسامو باندې لوبې کول ادب وبولي مگر دادب بنا د معنوي اساس په لحاظ په نورو شيانو ولاړه ده چې عواطف او احساسات، خيال اوتمثيل يې بولي. پخوانيو ادباؤ او د ادب مبصرينو او متقدينو د ادب لپاره څه احکام او اصول مقرر کړي دي چې بايد کلمات او دکلماتو ترکيب له هغو مقرراتو سره سم وي او کلام هم د دوی د موضوعه اصولو په قرار د بيان وبديع په زيور او ځاڼه ښايسته شي.

په دې کبې هيڅ شک نشته چې دا شيان دکلام په محاسنو کبې تاثير لري او څوک چې په ادب باندې بحث کوي او ادبي خصايص بيانوي ضرور به په دغو ادبي اصولو او احکامو هم بحث کوي مگر حقيقي ادب داوسنی پوهانو په

نظر کښې بل شی دی او څه چې پخوانو ورته په ډیره اعتنا او مقصودي نظر کتل دوی ورته د اداتو او ادواتو په نظر کوري.

اوس خلک د ادب ذاتياتو او ذاتي خاصیتو ته ډیر اهمیت ورکوي او پخوا د ادب حلیه او کانه ډیره له نظر لاندې وه، که څوک داوسني او پخواني ادب فرق داسلوب په ضعف او متانت باندې کوي دا فرق صحیح نه دی ځکه چې په دواړو کښې ضعف او متانت پیدا کولی شو. ددې دوو ډولو ادب صحیح فرق دادی چې هغه څه چې په پخوانۍ ادب کښې غایه وه اوس واسطه کښل کيږي. یعنې هغه لفظي او معنوي صنایع چې په قدیم ادب کښې دغایې په حیث لیدل کیده اوس د واسطې حیثیت لري او په ادب کښې نسبت پخوانه دکایناتو او حیات خفایا او دقایق په وسیع اواسلي نظر کتل کيږي.

څه ادبي فنون او ادبي مسایل چې په بیان و بدیع اومعاني کښې ورڅخه بحث کيږي هغه ټول دفصاحت اوبلاغت له عنوان لاندې راځي او همدغه دوه شیه اصلي او اساسي بلل کيږي.

فصاحت

د ظهور او څرگندوالي په معنی دی او هره کلمه یا کلام چې مطلب او معنایي ښکاره وي فصیحه کلمه او فصیح کلام ورته ویلی شو. د دغسی کلام ویونکي ته هم فصیح ویل کيږي یعنې فصاحت یوصفت دی چې کلمه، کلام، متکلم درې واړه پرې ستایلی شو. دکلمې فصاحت دادی چې غیر مانوسه او له لغوي قیاسه مخالفه نه وي او حروف یې هم تنافر و نه لري. نوکومه کلمه چې په ژبه کښې مانوسه نه وي او استعمال یې نادر وي لکه: بژه کیدل غیر فصیحه کلمه ورته ویلی شو. همدغه شان (واخانۍ)، (وکانۍ)، د (واخلۍ) او (وکړۍ) په ځای ددې لامله چې لغوي او صرفي قانونه مخالفت لري غیر فصیح الفاظ دي. د حروفو تنافر او نقل په صحیح ذوق معلومیږي او کوم معین قانون ورته نه شو ټاکلی.

د کلام فصاحت دادی چې له فصیحو کلاما تو یې ترکیب راغلی وي او دغه ترکیب هم په نحوي قانون برابر وي او څه ضعف ونقصان یې په تالیف کښې نه وي یعنې لکه چې دکلمې په فصاحت کښې له صرفي او لغوي قانون سره مطابقت لازم دی دغسې په کلام کښې هم دنحوي قانون مراعات ضرور دی.

که چیرې کوم کلام په ترکیب او تالیف کښې څه نقصان ولري یا یې کومه کلمه په مقصودي معنی واضح دلالت نه کوي نو په کلام کښې تعقید پیدا کيږي اومعنی یې مبهمه کيږي یعنې د فصیح کلام له تعریفه وزي. د فصیح کلام په تعریف کښې ځینې داتکی هم زیاتوي چې باید یې فایدې تکرار په کښې نه وي.

بلاغت

د بلاغت لغوي معنی آخرو انتها ته رسیدل دي نوکه څوک پخپل عبارت او خپله وینا د خپل مقصد اومراد کنه او انتهایي حد ته ورسیري دا هم بلاغت بلل کيږي او د ادب په اصطلاح همدغه د بلاغت معنی ده.

بلاغت دکلام او متکلم صفت کیدی شي مگر یوې کلمې ته بلیغه کلمه نه ویل کيږي دفصاحت اوبلاغت بل فرق دادی چې دفصاحت رجع لفظ ته ده او د بلاغت معنی ته. په هر بلیغ کلام کښې ارومرو فصاحت موجود وي او بې فصاحت ه یوه کلام ته بلیغ نه شو ویلی مگر بلاغت له فصاحت سره نه دی تړلی او بې بلاغته هم فصاحت موجود یدلی شي او دا دواړه د بسیط او مرکب مثال لري یالکه جنس او نوعه داسې دي.

د بلاغت په تعریف کښې ویل شوي دي چې بلاغت دیوه کلام مطابقت دی له مقتضای حال سره، یعنې هغه کلام چې له محل او موقع دمخاطب او ویونکي له حال سره سم او مناسب وي هغه بلیغ کلام دی. ددې لامله چې دفصاحت او بلاغت بحث دټولو ادبي فنونو په بحث کښې شامل دی اومستقل کتاب غواړي او په دې باب کښې څه

ليکل شوي هم دي. نو دغه د ادب دگانې برخه (ادبي فنون او صنايع) پرېږدو او د ادب په بڼه او اصلي وجود څه خبرې کوو.

اوسني اديبان او ادب څيرونکي په ادب کېني اصلي او جوهرې شيان لکه چې د مخه وويل شو دعواطف او احساسات تخيل او تمثيل گڼي او د شعر او ادب تاثير او اغيزه هم په همدغو شيانو کېني گوري نه په صنایعو کېني.

عواطف

عاطفه هغه داخلي قوه ده چې په نفس کېني تاثير لري او نفسو نه متاثر کوي مگر دا هم بايد ووايو چې ټول هغه شيان چې په نفس اثر کوي حقيقي ادب يې نه شو بللی ځکه چې ځيني شاعران او خطيبان چې عمومي اميال ورمعلوم دي د عوامو په شعور لوبې کوي او د ځينو کلماتو په استعمال لکه: وطنيت، مليت، قومي لورتيا... د دوی احساسات راويښوي او متاثر کوي يې، مگر دا تاثير د آني اقتضاتو تابع وي نو چې هغه اقتضات بل راز شي د دوی وينا بيا هيڅ قيمت نه لري او فی الحال له اعتباره لويږي، دغه راز عواطفو چې يو ټينک حقيقي اساس نه لري د بليخ ادب ممیزه نه شي کيدای نو په عواطفو کېني خوشيه ضرور دي چې دلته پرې بحث کوو:

د عواطفو صدق

دعاطفې صدق دادی چې عاطفه يو حقيقي اساس ولري او د شاعر دزره غږوي. که په يوه شعر کېني داسی نه وي نو سارې تشبیهات، پیکه توصیفونه، تکلفي مبالغې څه تاثير نه لري او ذوق ورځني نفرت کوي. بليخ او عالي ادب لکه چې ځيني کسان گومان کوي په وهم او کذب نه دي بنا، بلکه دعواطفو په صدق مېني دي. که تاسې يو غزل راواخلئ چې شاعر په کېني دزره په شعور د جمال لور و مدار جوته رسيدلی وي او دعاطفې صداقت په کېني وي او له يوه بل غزل سره يې مقایسه کړی چې په تکلف او تصنع جوړ شوی اوله مبالغو نه ډک وي رښتياڼي عواطف په کېني نه وي او محض لفاظي وي درته معلومه به شي چې دتاثير په لحاظ د ځمکې او اسمان قدر فرق لري. دځينو عروضي شاعرانو ځيني اشعار چې د ادبي صنعتونو، تشبیهاتو او استعارو زور په کېني لیده شي او له مبالغو نه ډک وي هغوملي سندرو قدرته خوند او تاثير نه لري چې بې علمه شاعرانو جوړې کړي او ډيرې ساده وي ځکه چې په دې راز سندرو کېني يوه صادق مینه، يورښتياڼي جوش او عواطف موجودوي چې په زړونو اثر کوي.

دمثال په ډول دا دوه نمونې وگورئ:

لومړی نمونه چې له صنعت او تشبیه په کېني کار اخستل شوی:

(۱)

روغ به نه شم بې وصاله راشه کېينه

شه خبر زماله حاله راشه کېينه

اخر کري دی فرار رم سرش تانو
دو حشمت په خوي غزاله راشه کښينه
په مراد دغندليب بي وفا گلنه
جلوه گر شوې پس له کاله راشه کښينه
زه آرام لکه بسمل په پرهار موم
دخپل يارشام و هلاله راشه کښينه
نازکي ديار دطبع کړه موزونه
ای شيدا ناز کخياله راشه کښينه

دوهمه نمونه دملي سندرې يوه ټوټه:

نن زما دپاره ته اميل په غاړه راځه
له هوسه غورځوه لس توني دواړه راځه
په کالوچي خان سنبل کړې زينت ناکه شي
ته له نورو نجونو زياته شيوه ناکه شي
دعاشه قولرمانه لره قصابه شي
چې بورجل لره راځي لمنې نغاړه راځه
نن زما دپاره ته اميل په غاړه راځه
له هوسه

چې بورجل لره راځي عالم خبرکه ته
 په زلفانو ورتنه پورې مشک غبرکه ته
 يو ځلي خو په عجم خان برابره ته
 چې موزي کوره شوې بنده زاړه زاړه راځه
 نن زما دپاره ته اميل په غاړه راځه
 له هوسه.....

وگورئ! په دې دوه نمونو کې يوه ارزو او يوه هوس ليدل کېږي. په لومړۍ نمونه کې شاعر خپلې معشوقې ته وايي چې راشه کېينه او په دوهمه نمونه کې ورته وايي چې اميل په غاړه او په ډير هوس راځه! مگر دوهم اواز چې د زړه غړدی ډير خوړلکي او يو بل شان اثر لري.

لومړی شاعر له خپلې ناز کخيالي کاراخلي او خپلې محبوبې ته رم سرشته غزال، بې وفا گل، د خمو ابرو اوشهلاسترگو لرونکی اوشام وهلال وايي او خپله ځان ورته بسمل معرفي کوي. مگر سره له دې ټولو تشبېهاتو اواستعارو يې له دې نه چې ووايو په دې شعر کې يوه مېړاوی بې روحه جمال پروت دی نور به څه ووايو. په دوهم شعر کې چې يوه رښتيا نۍ ارزو او حقيقي عاطفه موجوده ده او له ساختګي خبرونه کارنه دی اخستل شوی لکه هر څه چې زړه غوښتي دي هغه ويل شوي، شعريو مستي او جذابيت پيدا کړي او په عواطفو کې تحريک پيدا کوي.

يوشاعر بايد په دې پوه شي چې شعر اوغزل د زړه له ارزو او احساسه د اثر اقتباس کوي نه له ادبي صنايعو، او هماغه شعريه زرونو ډيره اغيزه کوي چې له زړه راوتلی وي نو بايد سړی زړه د شعر ماخذ وګڼي او له احساساتو او عواطفو، قلبي تمايلاتو او رښتيا نيو جذباتو پکښې کارواخلي. په دې صورت کې نو تشبېه او استعاره، تخيل و تمثيل هم روح پيدا کوي او په ادبي صنعتونو کې هم يو حقيقي کيف پيدا کېږي. مگر که سړی په شعر کې يوازې ادبي فنون استخدام کړي او بې له کوم قلبي تاثره رنګين الفاظ پيدا کوي اوسره نښلوي يې، نظم به جوړشي، فن و صنعت به پکښې وي مگر د زړه متحسس کولو او د بد يعي احساساتو د تحريک قوت به پکښې نه وي.

همدغه ټکي ته «سرفيلپ سيدنی» پريوتی دی چې وايي: ماغوښتل چې له خپل رښتيا نې عشق نه يوغزل جوړ کړم او خپل ټول رنځونه پکښې ځای کړم گوندې زما په عزيز اشنا اثر وکړي او زړه سوی پکښې پيدا کاندې، په دې فکر راپاڅيدم څه بد يعي صنايع چې ذوق خوشول هغه مې مطالعه کړه، کتابونه مې ولټول چې څه ښکلي کلمات او تعبيرات پيدا کړم کلمات په ډير تکليف پيدا کيدل او هره کلمه د ذوق انتخاب ته اړه وه. بد يعي صنعت چې د فطرت مولود و د دقت او مطالعې په مخکښې يې ځای نه درلوده، دنورو بحرونه او اوزان او دموسيقي څپې ماته ناشنا ايسيدې چې کتل مې زما طبعې د فصيحې وينا توان نه درلود اوسرې دعاجزی په ميدان کېښود، قلم مې په غاښ کړ او شونډی مې له قهره ووچپلې په دغه وخت کې راته ذوق وويل:

ليونيه خپل زړه ته رجوع وکړه او هرڅه چې وايي هغه ليکه! ددې نوموړي شاعر له وينا څخه هم پوره معلومېږي چې شعرد زړه غړدی او بې له ضميره بل ماخذ نه لري. که څوک ورپسې کتابونه لټوي چې ښکلي کلمات او تعبيرات پيدا کړي بې له دې نه چې قلم په غاښ کړي او شونډې وچپي نورڅه لاس ته نه ورځي. مگر که زړه ته مراجعه وکړي او د زړه دوينا ريكارډ ثبت کړی، هغه چې هرڅه وي ساده خبرې وي که تشبېهات اواستعارې وي په دواړو حالونو کې ورته شعرويلی شو او تاثير پکښې وینو.

دمثال په ډول يو څو نور شعرونه هم وکړئ چې په ځينو کښې ادبي فنون دومره ډير نشته اوبوازې دهمدې لامله چې دزره نارې دي په زړه اثر کوي مگر ځينې نور چې څه قدر ته په تکلف او دصنعت په زور جوړ شوي، بنايست لري خو دلبري او دلربايي نه لري لومړی قسم شعرونه:

(۱)

په سرولبانو دې پيـزوان وهـي ټالونـه کنـه

زلفـي جالونـه کنـه

سترگې دې تـورې جـلـي زلفـي سمسـورې جـلـي

ستا په تندي کښې عجب خوند کاشنه خالونه کنه

زلفـي جالونـه کنـه

وخت د بهار دی جـلـي وطن گلزار دی جـلـي

راځـه چـي دواړه دباغچوو کړوسـيلونه کنـه

زلفـي جالونـه کنـه

بې تامې تـاب وي کـله په ما کښې آب وي کـله

ما په شا کړی ستا غمونـه غرونـه غرونـه کنـه

زلفـي جالونـه کنـه

دبـاره خان خـبرې درومر جان خبرې

زما دشـعر نه قربان شه نور شـعرونه کنه

زلفـي جالونـه کنه

(باره خان)

(۲)

چپې مې په زړه خـي دغم داسې داسې

ژوندون مې کړ تنگ ستاسـتم داسې داسې

نه پاتې مجنون، نه فرهاد نه شیرین شه

فنا شو په عشق کـښې عالم داسې داسې

سـیلاب مې داوښـکو په مخ خـي همـیش

بهيـري لـه سـترگو مې نـم داسـې داسـې

مـين دې د دريـم ای مـاه جـينـي

کړيـرم مـدام خـورم قـسم داسـې داسـې

غمـاز مې پـريـاسـي دغم په خـندق کـښې

زه غـوارم مـدام سـتا کـرم داسـې داسـې

نـوروز هـا مشـال دـعمل خـانـته بل کـړه

شـته خـای دـخـطـر په تـورتم داسـې داسـې

(نوروز)

مسته په خندا د جینکو په مخکښې میره ځي
 خیال یې په چاشته دی د ټول مالیت کجیره ځي

مسته چې منکی په تندي کېږدي نیغه نیغه ځي
 مخکښې شي له نجونو گوډر غاړې ته بیدریغه ځي

واړه عاشقان یې له دنیا څخه بې تیغه ځي
 دالکه کونره له دې ټولو هو او کیره ځي

مه کوه خونکاري دوه کبر په خوارانو ته
 رحم کرم بویه په بې وزلو عاشقانو ته
 مه اخله ازارد کباب شوو پتنگانو ته

ودې سوم په شمع سرې لمبې مې د ضمیره ځي
 وه دنجونو میرې ته لاڅومره لوی دماغ لري

زه د بڼ طوطي يم ته د سروکلونو باغ لري
 تاته کتی نه شم په تندي کې بې بل چراغ لري

نجونې د مالیت واړه داستاد وروسته څیره ځي

وخت دپسرلی دی وطن ټول دکل په خیر شنه
سخت ساعت دژمي دهر چاله زرگي هیر شنه
وری چي بلبل ودگللاب په پرځه سپر شنه
نن دباغ په لوري هغه ستا آشنا خانمیره ځي

(خان میر)

دوهم قسم اشعارچي دصنعت په زور جوړ شوي:

(۱)

خط په مخ دصنم راغی که میاشت کیر شوه په هاله کښي
دایي غاښ په خوله کښي زیب کاکه ژاله شوه په لاله کښي
هسي رنگ سحر جادو کاپه نظر دشهلا سترگو
نه یي سیال په هند کښي شته دی نه ثاني په بنکاله کښي
لکه ونښلي مرغی چي په سست دام دسلولومو
هسي زه پریشانو زلفو، کښي ایستم په کشاله کښي
دازماله غمه شین زره پکښي خیال دیار دلبو
هسي رنگ زیب وزینت کالکه می په شنه پیاله کښي
ماویل عین کښه کل دی دغنجي په لمن نغښتي
که می کوت یوکل اندام وپروت په سبزه دوشاله کښي

سرتريايه تيغ دهجرلکه نی سوری سوری کرم
خکه یم مدام داهسی په فربادوپه ناله کبسي
که یار غوارې هومره زاره خور خي عبدالحمیده
داپه داچې در موند ه شي په درباب نه په ناله کبسي
(حمید)

(۲)

داحسینه پيري مسسته په خواراغله
که ومخکي ته سپورمی دس ماراغله
په روښتوب زماداوښو شبنم نه دی
غنچې خوله چې دکل رخ په خنداراغله
دجنون زنجیر مې پرېووت وگردن ته
چې په زره مې سستا دزلفوسوداراغله
چې دې تیغ دغمزی واچاوه وخنک ته
زه هغه ساعت شوم پوه چې قضا راغله
په ژرا به مې لمن لنده وي دیره
که خرگنده مې په سترگو شهاراغله
خانگل گل دمضمون ټول ترهسي حدکړ
چې بلبله دفارسي په ژرا راغله

(خانگل)

داپه خوب کښې رابنکاره شو ددلبړ مخ
 که په ابرکښې بنسکاره شو دقمړ مخ
 چې یې ولیده داسه تا جوهر دغابڼو
 پټ له شرمه پخپل آب کښې کړ گوهر مخ
 له حیادې غټ و مخ ته کتې نه شم
 کله لید په خوړو سترگو شي دنمړ مخ
 راپه یاد چې دې دسرو شونډو خواړه کړم
 ټکوم لکه مگس عبث خپل سر مخ
 قلندر دمبړ اهلت ته عاشق بولنه
 که یې ونیسو تابانوته دتېر مخ

(قلندر)

له دې دوه ډوله اشعارو څخه به معلومه شوې وي چې ځینې شاعران د ځینو اشعارو په جوړولو کښې لکه صنعتگران فکر کوي چې یوه کلمه له یوه ځایه بله له بل ځایه را پیدا کړي او پيوندیې کاندې نوروسته تر ډیرو لیمونو او کوشیرونو یونظم جوړشي چې تکلف اوصنعت په کښې له ورا معلوم وي او لکه چې یو شاعر وایي:

هرکه سخن رابسخن ضم کند
 قطره ای ازخون جگرکم کند

دامنظومه هم په ډیرې جگرخونۍ او ډیرو فکرونو جوړه شوې وي نو دغسې شاعرته لکه چې خوا جه حافظ وایي:
 صنعتگرانست اما طبع روان ندارد
 صنعتکرویلی شو مگر دروانی طبع خاوند یې نه شوبللی.

ځينې نور شاعران داسې وي چې دوى ته د جمال يا حقيقت پلوشه په يوه شي كښې ځان ښكاره كړي يا يوبل نفسي او قوي عامل پيداشي نو عواطف او احساسات په جوش راشي او بې له څه بندش او تامله د زړه الهامات په خوله راځي، دا راز اشعار ساده وي او كه رنگين په اوريدو نكو اثر كوي بلكه اثر نه چې سحر و جادو وي، دغه راز شعرونه لكه چې په ملي سندرو كښې وينو د ديوان د خاوندانو په اشعارو كښې يې هم ډيرې نمونې مومو او د رحمان بابا او حميد، د خوشحال او عبدالقادر، عليخان او ډيرو نورو شاعرانو په ديوانو كښې ډير سوزان او موثر شعرونه شته او د څوك نه شي ويلي چې عروضي اشعار له صادقو احساساتو او عواطفو خالي دي.

په ملي سندرو كښې هم كله كله ډير تشبهاو استعارات وي مگر سړى پوهيري چې په دې شعر كښې سلاست او رواني، جوش اومستي، عواطف او جذبات شته او د شاعر د زړه نغمه ده، د نمونې په ډول دا خوبته وگورئ:

يا تيك ستا په جبين دى
يا جام دچين ماچين دى
يا سترگه دسباده
يا سپينه خوله زيباده

يا عطر دگلانو و
يا توري دفلادو
يا استا دمخ خولې دي
يا سترگې دلبلي دي
يا كيف دى دشرابو
يا بنك دبنكالي دي
يا هجر سخته رين دى
يا تبه يا وباده

يا باغ دښكلوكلو
يا آزادى دبلبلو
يا استا ښكلې كاگل دى
يا زره دحميد گل دى
يا تيغ دغوڅولو
يا ستا خوني چارگل دى
يا دامرغ زرين دى
يا هغه محبوباده

(حميد گل)

بې له دغسې ملي اشعارو چې په ملي اوزانو كښې ويل شوي دي په عروضي اشعارو كښې هم ډير ساده او بې تكلفه اشعار مومو چې د زړه له تاثيره پيداشوي او په زړه اثر كوي چې يوه نمونه يې داده:

سحر باده اداشنا په كوڅه ورشه

زما دپاره پكښې وگرځه كوترشه

لوى وكم چې وي ټول ووينه په سترگو

په احوال سره دهر يوه خبرشه

هر يوه چې زماله حاله پوښتيدلې
په ژړا ورتله په اوسني كو كې احمريشه
كه خبرې زما د پاره درته وکړي
مخ راكوز كړه زما ولورې ته چيرشه
د نسيم په رپاډې نه شي رحميه
د دلدردار په لور پخپله قلدردر شه
(عبدالرحيم هوتک)

بله نمونه:

راشه راشه ستا تر دواړو ستركو څارشم
هم تر مخ دې پروانه غوندي نثار شم
د زړه ولې مې په تاپسې پرې كېږي
راته وگوره قربان دې ترديدراشم
شپړيني به دې دوصل هيره نه كرم
كه هرڅو غربت زده او خوارو زار شم
چې دې خيال په زړه كې رايشي دننه
اورمې واخلي په نارو او په كو كارشم
داختر په وړخ كه مخ راته ښكاره كړي
قرباني به دې په مينه درخسار شم

جنتونه په خاطر کله را درومـي

چې په شوق کـد استاد حسن په گلزار شم

ستاوصال په بخارا کـبـي رحيم بياموند

صدقه تر ټولو وځمکـو د بخارا شم

(عبدالرحيم هوتک)

دغه دوه ډوله شعرونه چې په يوه ډول کښې رښتيا نې عواطف وي او په بل کښې نه وي داسې مثال لري: لکه چې يوشاعر د خپلې محبوبې ياد خپل اولاد په مړينه کښې مرثيه جوړه کړي او يو بل شاعر د کوم لوی اومعتبر سړي په مرگ کښې دصلي او مکافات دپاره مرثيه وليکي او کونښس وکړي چې ډير اوصاف ورپورې وټري او ډير شعري صنعتونه پکښې حای کاندې مگر هغه دزره درد او رښتيا نې عاطفه چې په لومړني مرثيه کښې وي په دې کښې نه وي. يعنې دوهمه مرثيه نور هر څه لري مگر دزره رښتيا نې تاثر نه لري او په پردي غم ژړا وي. نو دا شعر هيڅکله هغسې نه شي کيدای او هغه مقام ته نه شي رسيدلی ځکه چې هغه روحي اتصال او رابطه چې په لومړي شعر کښې دمړي او شاعر تر مينځ موجوده ده دلته نشته او همدغه شی حقيقي او غير حقيقي ادب يوله بله بيلوي او بيل بيل قيمت ورته ټاکي.

د عواطفو تجلی او ظهور

کله يوشاعر د ډير ښه تامل او فکر خاوندوي مگر دانه شي کولی چې نور خلک د خپلو افکارو او تاملاتو په ښه والي او ښايست متاثر کاندې ځکه چې دده عواطف که څه هم صدق په کښې وي مگر د تجلی او ظهور درجې ته نه وي رسيدلي. دلته تر يوه حده د موضوع خصوصيت هم دخل لري. ځينې موضوعات دي چې عواطف پکښې لکه داوړلمبه رڼاکوي اوناري طبيعت لري لکه وطنيت، حب، غم او داسې نور..... مگر ځينې موضوعات لکه فلسفي افکار او اجتماعي نظريات يخ او ساړه وي چې په هغه اندازه تودوالی او حرارت پکښې نه پيدا کيږي، نو موږ دانه وايو چې يو اديب دې دغه راز موضوعات هم هغسې کړي او هغومره جذابيت او هيجان دې پکښې پيدا کاندې بلکه دا وايو چې په کومه موضوع کښې چې دی داخلېږي څومره چې کيدای شي خپل لوستونکي دې له تاثير لاندې راولي او يابه دې کيږي چې خپل تاثر پوره او واضح وښودلی شي.

په همدغه برخه کښې ادیبان او شاعران يوله بله فرق او تفاوت لري د ځينو عواطف ډير تيز او بارزوي د ځينو نه وي، په ځينو کښې شعري طبيعت قوي وي او په ځينو کښې ضعيف وي.

دوه تنه اديبان به وي چې په تاريخي رجالو کښې به په کوم يوه څه ليکي يو به يې لکه يو مورخ داسې تصوير کړي چې خپل دغه تاريخي نکارش ته به ادبي رنگ هم ورکړي، هغه بل به ورته په شعري سترگه وگوري او نفسيت به يې په نظر کښې ونيسي لکه چې په سيدجمال الدين ډيرې مقالې او نظمنه وليکل شوه چې په ځينو کښې ادبي خوانه تمايل لېده کيږي او په ځينو کښې تاريخي خوا قوي ده او د هر چاشاعرانه مزاج په کښې خپل خصوصيت ښيي.

د عواطفو ثبات او نه رالويده

ځېنې ليکونکي اوشاعران وي چې عواطف يې ثبات او دوام نه لري يعنې د يوه مضمون او يوه شعر اغاز او انجام يې ډير فرق لري او کلام يې له خپل حسن او خوږوالي څخه ابتدا ل او پيکه توب ته رالويږي. يو بيت يا يوه مصرع يې ډيره ښه او موثره وي مگر بل بيت او بله مصرع يې هغسې نه وي او په وينا کېنې يې د ادبي قيمت په لحاظ لوړې ژورې تيب وپاس موجود وي دلته مقصد دانه دی چې په وينا کېنې دې له سره تراخړه پورې يورنگ او يواهنګ موجودوي ځکه چې په دغه ډول يورازوالی هم د بلاغت له اصولو مخالفه خبره ده او لکه چې دکلام رالويده او تېتوالی عيب دی يورازوالی يې هم عيب دی او ملال راولي نو په ليکونکي لازمه ده چې له يوه صورت نه بل صورت ته انتقال وکړي او پخپل کلام کېنې له تفنن څخه کار واخلي داکار البته په تغزلي اشعارو کېنې اسان معلومېږي ځکه چې يو خودا راز اشعار لنډوي بل پکېنې د يوه مطلب ارتباط ساتل هم لازم نه وي مگر په قصايدو کېنې گران ښکاري.

خيال

وايي چې خيال يوه قوه ده چې غيرمري شیان او هغه شیان چې مشاهده يې نه شو کولی زموږ له نظره تيروي مگر دا تعريف پوره نه دی اودغه راز معاني په يوه منطقي تعريف کېنې راوړل کېږي هم نه. نو وروسته به يې د بحث په ضمن کېنې رنګونه او ډولونه څه نه څه وښيو، خيال په ادب کېنې يو خاص مقام لري او په عواطفو کېنې ډير تاثير پيدا کوي. که فرضاً کله مور يو خبر واوړو چې په کوم ځای کېنې څه طوفان پېښ شوی چې دومره خلک مړه او دومره کورونه وړان شوي دي دا خبره راباندې دومره اثر نه کوي لکه چې دغه حادثه دکوم ادیب اوشاعر له قلمه په ادبي ډول رسم شي او له تخيل نه په کېنې کارواخستل شي. ادبي خيال په درې ډوله دی:

(۱) مبتکر خيال:

دا هغه شی دی چې دانسان ادراکاتو ته يو نوی صورت ورکوي او اکثر شاعران يې د تشبیه اواستعارې په ډول پخپل کلام کېنې پيدا کوي لکه د حميد د ابیت:

دازماله غمه شين زره پکېنې خيال ديار دلبو

هسې رنگ زيب وزينت کالکه مې په شنه پياله کېنې

مگر که څوک دکلام په موضوع او اسلوب کېنې د تخيل له ابتکار او نوښتوبه کار واخيستلی شي نسبت هغه تخيل ته چې په تشبیه اواستعاره کېنې وي زيات اهميت لري او د تخيل دغه راز بداعت ډير لږ او نادر هم وي چې يو مثال يې د يوه انگليسي شاعر يوشعر دی چې د دنيا لوی لوی خلک د سعادت په طلب کېنې په دې ډول تصويروي:

يوشاردی چې د بوالونه يې ډير جگ او دروازه يې ډيره وړه او تنګه ده، د اښار د سعادت ښاردی چې د جهان نوموړي او لوی لوی خلک ورپسې گرځي، دې دروازې ته يو لوی حريې سړی راځي چې ډير هيوادونه يې فتح کړي دي او په

ډيرو دښمنويې بری موندلی مکړد دې لامله چې عسکری لباسونه او اسلحې يې په غاړه دي په دغه دروازه نه شي ننوتلی او حيران درېږي.

وروسته ترده يولوی عالم له خپل علمي لباس اوغټوغټو تالیفاتو سره راځي او دې هم په دغه دروازه د خپل ځان د ځاییدو امکان نه ويني په ده پسې نور دسیاست او مال خاوندان رارسېږي او هریو دلته حيران درېږي چې څه وکړم په دی حال کې یوه کوچنۍ جنۍ راپیدا کیږي او په ډیرې خوشحالی په دغه دروازه ننوځي او بیا څه شېبه وروسته بیرته راوځي دوی ته وایي چې ولې ولاړ یاست؟ دوی وايي دروازه وره ده او مور نشوننوتلی، هغه وایي کالي او اسبابونه وغورځوئ اونوزئ! دوی یوبل ته گوري او متردد کیږي مگر جینۍ اصرار کوي چې هلئ زرشئ چې ډیر عجیب ښاردی او هر څه په کې شته په دې ډله کې یوتن خپل کالي غورځوي اوننوځي هغه نورهم چې ده ته گوري هر څه له ځانه لرې کوي او ښارته داخلېږي.

ددې شعر ښایست اوجمال دتخیل له ابتکاره پیداشوی او دتخیل ابتکار په اصل مضمون او د بیان په اسلوب کې ځای لري.

په پښتوکښې هم چاپه ارزو باندي څه لیکلي چې خلاصه يې داده:

هلته لرې دغره په لمن کې دلمر پلوشو ته څه شی ځلیده، ماگومان کاوه چې کوم ډیر قیمتې خیزدی اوله کوم معدن څخه کومه قیمت بهادانه راوتلي ده په همدې گومان ور روان شوم او ډیر خوشحاله وم چې هلته ورسیدم کورم چې دښیني یوه ماته ټوټه پرته ده او نور هیڅ نشته دا وه زما ارزو او دارزو آغاز اوانجام.

دلته هم په اصل موضوع کې یوتخیلي ابتکار لیده شي.

(۲) مصور خیال:

څه شی چې یوادیب په سترگو ویني او پرې پوهیږي نو چې هغه د خپل خیال په مرسته تصویر کړي مصور خیال ورته وایي مثال يې دادی:

یوه سړی دښپې له مخې تې کولې اوهره شپه به يې ترسبا پورې تبه وه چا ورځنې داحوال پوښتنه وکړه چې تبه دې څه وخت او څنگه وي؟ ده وویل یوه حیاناکه ښځه ده چې دښپې په توره پرده کې زیارت ته راځي اوسبا دوخته بیرته ځي.

(۳) مفسر خیال:

کله چې کوم ادیب په یوه شي کې څه روحي یا ادبي کیفیت حس کړي او له مادي مشاهداتو نه پټو او معنوي مشاهداتو ته انتقال وکړي لکه چې ځینې ادبا د یوه سیند یا یوه غره له لیدو ځنې، ځنې تاریخي واقعاتو ته ولاړشي او دتیرو حوادثو او زاړه عظمت تجلیات په کې وگوري نو دامفسر خیال به له شي چې یو مثال يې دادی:

په لمن دتورو غرونو دخیب وادي راگیره

لکه تور دیوان چې کښیني له پري نه گیر چاپیره

پست پنهان هره ذره کښې دخيبر خوڼي داستان دی
 یو تاریخ یې په مخ لیک دی یو یاداشت دتیر دوران دی
 وروپه ورو دغرونو خواکښې یوکاروان روان سفر کړي
 دا را یاد مې په زرگی کښې دتیرشوي دور منظر کړي
 یوه ورځ به چیرې دلته دمحمودکاروان روان و
 مگردغبار دده دفوج به رسیدلی ترآسمان و
 دتکبیر نارې اوچتې اروپیدلې دې جهان وې
 ددې ملک ذرې ذرې به له دهشته په لیران وې
 په دې خاوره دي تیرشوي دبابر غوري فوجونه
 ابدالي نادر راغلی پرې به فخر کړي داغرونه

سیدرسول (رسا)

وروسته تردې چې د خیال ډولو نه څه نه څه ونښودل شوه باید ووايو چې تخيل دشعر يوداسې عنصر او رکن دی چې
 که ووايو شعر په حقيقت کښې يې له تخيله بل شی نه دی هم ورسره نایي. همدغه تخيل دی چې جهان او د جهان
 هره ذره شاعرت له نور عالمه په بل رازښي چې کله يې له نمراو سپورمۍ سره په خبرو راوولي او لکه يې دکل په خندا،
 دشمع په ژړا، د نسيم په پيغامونو پوهوي، يووخت ورته ډک سيندونه لکه سراب بې آبه ښکاره کړي بل وخت ورته
 ديوه مظلوم څو قطرې اوبښکې لکه يو سيلاب داسې وښيي. که دغه شاعرانه خیال له شاعر سره ملگری نه وي شاعر به
 هم لکه نور دغه جهان ته په عادي نظرگوري او هيڅ شی به پرې دومره اثر نه کوي. همدغه خیال دې چې شاعرت له
 ډيرپټ او مرموز شيان ښکاره کوي او هغه څه چې عوام بلکه خواص يې هم نه شي ليدای دی يې ويني او تعبرونه
 ورځنې کوي همدغه تخيل دی چې شعر او فلسفه دواړه ترينه پيدا کيږي او په شاعرو فيلسوف دواړو کښې ليدل کيږي.
 کوم فلاسفه چې دابتکار و ايجاد قوت لري هغه ارومرو د تخيل خاوندان دي او له تخيل نه ډير کار اخلي نوويلی شو
 چې په نيوتن او ارسطوکښې هماغه قوي تخيل موجودو، چې په هومر او فردوسي کښې موجود و. مگر داستعمال په
 طريقه کښې فرق و او مقصد وغرض په کښې بيل و. ديوه فيلسوف تخيل دمسايلو په حل کولو او تحقيق کښې سرفيري
 مگر ديو شاعر تخيل د احساساتو او عواطفو دتحريك لپاره په کارلوپري.

ځينې محققين وايي چې له شعري خيالاتونه فلسفه پيدا کيږي اوله فلسفې نه بيا علم پيداشي يعنې شاعرانه خيالات او
 فلسفه اولعلم داسې مثال لري لکه دسپيدو چاودلو دوخت دلمانځه دوخت او د لمر ختورنا. نو په دغه ترتيب هماغه

شاعرانه خیالات چې څه قدر زیات روښانه شي فلسفه شي او په فلسفه کې چې زیاته رڼا یې پیداشي علم شي په دې اساس سړی حکم کولی شي چې د بشر د معرفت تاریخ له شعره څخه شروع کړي او په علم ختمیږي. هومر دیونان معروف شاعر په داسې عصر کې پیداشو چې د فلسفې څه پته نه لگیده او دغه نوموړی شاعر له حکمت او فلسفې نه دمخه د نباته راغی مگر وروسته ترده ارسطو د ده د طبع له اکتشافاتو اقتباسونه کوي او دده په کلماتو استهاد کوي. کینرو دفرانسی یولیکونکې لیکي چې د هومر په اشعارو کې د انسان او عالم حقیقت او د هر شي اساس موجود دی.

که سړی څه قدرته دقیق شي نو د عقل او فکر مانې په خیال ولاړه ده او خیال په علومو کې زبنت ډیر د خل لري، نور علوم خولاپریږده هغه علمونه چې د عقل په نزد بیخي منلي دي لکه ریاضي او هندسه داهم دانسان له خیاله پیداشوي دي، که چیرې له یوه ریاضي دان څخه د واحد د تعریف پوښتنه وکړو چې د ریاضیاتو ابتداو انتها کڼل کیري یا د هندسې دیوه عالم څخه د نقطې تعریف وغواړو چې ټول خطوط ورځنې پیدادي یقین دی چې دا دواړه شیان ((واحد- نقطه)) به یواسې شی راوښي چې بې له خیاله به بل وجود نه لري او یو تخیلې شی به وي. دا چې مور یو کانی د حس او عقل په مرسته په تاجر او تجمد پیژنو دا هم یو خیال دی دانسان تخیل دغه صورت ورکړی دی.

تخیل سره له دغو مره اهمیتته چې په شعر و ادب کې یې لري که څوک یې په تشخیص کې وغولیري او له او هامو نه یې فرق ونه کړی شي یایې بیخایه استعمال کړي نو شعر بیخونده کوي او قیمت یې راټیټوي. ځینې او هام چې ځینو شاعرانو پخپل شعر کې راوړيدي دوسره بې لطفه دي چې سړی ورته شعر نشي ویلی بلکه واهمي کلام یې بللی شي لکه امرأ القیس چې پخپل یوه شعر کې وایي:

اتقتلنی والمشرقی مضاجعی

ومسنونه زرق کانیاب اغوال

مطلب یې دادی چې رقیب به ماڅنگه مړکړي چې زما په خوا کې دیمن مشرقی توره ایښي ده او داسې نیزې راسره دي لکه دغولانو داری. نو دلته غول او د هغه داری یو محض وهمي شی دی چې بنا یې بې امرأ القیس بل څوک ترې ونه ویریري. که څوک تخیل بې خایه استعمال کړي نوهم ښه نه ښکاریري مثالیو شاعر د بهار او پسرلي په صفت کې ددې په حای چې شنه چمنونه زیرو سره گلان، ایشارونه وستایي اوله تمثیل څخه کار واخلي دتخیل خواته زور وکړي او خیالي شیان تصویروي. یادیه چاپه مدح اوستاینه کې د هغه واقعي او حقیقي صفات پریردي او دتخیل په زور ورته خیالي اوصاف پیداکوي او ورپورې ترې یې چې هیڅ حقیقت او واقعیت پکې نه وي نو داهم په شعر کې عیب باله شي او دخيال بیخایه استعمال بلل کیري.

تمثیل

تمثیل دې ته وایي چې شاعر او ادیب یومضمون یا یومعنی داسې بیان کړي چې اصلي صورت یې سترگو ته ودریري. تمثیل هم په شعر کې یو اساسی جز کڼل کیري او زبنت ډیر اهمیت لري. ارسطو وایي چې شعر په تمثیل او محاکات ولاړدی نو که په کوم کلام کې داسې نه وی هغه شعر نه بلل کیري د همدې لامله پخپل کتاب الشعر کې لیکي، چې یو له هغو شیانو څخه چې انساني غرایز بلل کیري د تقلید حسن او د تمثیل ذوق دی نو هر کله چې شعر هم یو ډول نقل او تمثیل دی دانسان په طبیعت ارومرو اثرکوي او انسان ورځنې خوند و حظ اخلي نو د ارسطو په نظر یه د شعر د تاثیر سبب تمثیل دی.

کوم شعر چې له تمثیل نه په کبسي کاراخیستل کېږي هغه دیوه رسم مثال لري چې باید د موضوع دقیق نکات په نظر کېښي ونيول شي او له اصل سره مطابقت ولري.

په تمثیلي شعر کې کله د شعر موضوع یوه منظره یا واقعه وي او کله د احساساتو او تمایلاتو تمثیل په نظر کېښي وي. په دغه وروستی حصه کې شاعر له رسام څخه موفق دی او ځینې نفسي کیفیتات شته چې په رسم کې نه راځي او په شعر کې راځي.

ځینې تمثیلي اشعار دي چې شاعر په کې له تخیل څخه هم ډېر کار اخلي مګر په ځینو کې یوازې تمثیل وي او له تخیل نه هېڅ کار نه وي اخستل شوی.

په ځینو مواردو کې د شعر لوی صفت همداوي چې تمثیل ښه قوي وي او حقیقت په نظر کېښي ښه مجسم شي.

د تمثیل په باب کې د شعر ښه نمونه که گورئ نو د ښاغلي رښتین دباغ ننداره وگورئ چې دکابل مجلې په (۱۷۶) کڼه کې نشر شوی او د تمثیل پوره اقتدار په کې معلومېږي.

د تخیل زور او قوت که په پښتو اشعارو کې لټوی نو د ښاغلي خادم په اشعار کې یې ښې ښې نمونې شته. د احساساتو او عواطفو صدق او تجلی د ښاغلي بینوا په «بې وزلي شرق» کې وگورئ چې د شاعر د زړه درد او رښتیني تاثر په کې له ورا معلوم دی او په همدغه شي دې شعر لوړ قیمت پیدا کړی دی.

د دې پخت خلاصه

د شعر او ادب اصلي عناصر او اساسي اجزا د معنویت په لحاظ دادي:

عاطفه، احساس، خیال، تمثیل، نوښت، هر شعر کې چې دغه شیان یا یوله دغو څخه موجود وي، هغه شعر دی او په انسان باندې اثر کوي په کوم شعر کې چې دغه شیان نشته او یوازې رنگین الفاظ او شعري صنعتونه په کې دي هغه لکه یو تش ښایسته لستونې داسې وي او کوم حقيقي کیف پکې نه لیدل کېږي او ننداره به یې کوي مګر څوک چې په شعر او ادب کې کومه معنی لټوي هغه پرې نه قانع کېږي او یوله دغو معنوي اجزاؤ او عناصرو څخه پکې غواړي. د پښتو اشعارو ته چې سړی کوري او د صنعت او معنی په لحاظ په کې غور کوي معلومېږي چې صنعت ته په ضمني نظر کتل شوی او د معنی لور ته زیاته توجه موجوده ده یعنې ضرور پکې یا نور عواطف او احساسات وي یا یو عالي تخیل او لوړه مفکوره پکې لیدل کېږي یا له ښه تمثیل او تصویر څخه پکې کار اخستل شوی وي. او ځینې اشعار خولا داسې وي چې دغه ټول معنوي مزایا او ښکې پکې سړی مومي او د بلیغ او عالي ادب ښې نمونې یې گڼلې شو. (۱)

عامیانه بلاغت

څو کاله دمخه دیوه لوی سړي په مجلس کې د غرو خلکو په پوهه او هوښیاری خبرې کیدې دې سړي چې دهیواد په یوه غرنۍ حصه کې دیوه ستر حاکم په حث شپې ورځې تیرې کړې وې هغه خلک یې ډیر زیات ستایل او مکرر به یې ویل چې دوی په خبر و له هر چانه ښه پوهیږي څوکه څوک له دوی سره ددوی په ژبه وغږیږي او مفاهمه ورسره وکړي. په همدې غرو رغو کې داسې خلق شته چې سړی یې خبرونه حیران پاته کيږي او د تعلیم له خاوندانونه یې په وینا کې څه فرق نه لیدل کېږي.

(۱) د ښاغلي (مجروح، بینوا)، (خادم)، (رښتین) اشعار د دې خبرې تصدیق په ښه شان کولی شي.

د ابحاث لا نه و قطع شوی چې دهماغه ځای څو تنه تور پرې او سپین پرې راغله او د مجلس خلک د دوی او ضاعو او خبرو ته د تیر بحث په اثر کښې ښه متوجه شوه چې ودرې دوی څه وایي؟ او څنگه کړې پرې؟ دوی دخپل دغه حاکم له څه مودې مفارقت څخه چې درنځور تیا په اثر کښې پېښ شوی و خپل خپګان ښکاره کړ او بیایې خوا هڅه وکړ چې که صحت یې ښه وي بیرته ورشي او د دوی اداره پخپل لاس کښې ونیسي مګر دامقصد یې په دې ډول ادا کړ چې زموږ په ملک کښې مشهوره ده چې په یوه غره کښې که تر (۷) کالو پورې د سړي غږ وانه وریدل شي د هغه غره ماران ښاماران کیږي او پخپل مینځ کښې یو له بله سره خوري نو که ستاسې غږ هلته نه وي له مور نه بل شی جوړیږي او یو د بل غوښې خورو.

دې خبرې په ماثرو وکړ او زه یې دې لورې ته ملتف کړم چې عام خلک او هغه کسان چې په تورو ټکو نه پوهیږي او د فصاحت و بلاغت نوم یې هم نه دي ارویدلي پخپله وینا کښې د بلاغت خاوندان دي او په خبرو کښې یې شعري او ادبي کیف لیده شي.

و کورنۍ دغه سړی له یوه ادبي منطق او تمثیل او تشبیه نه څومره ښه کار واخیست او خپل مقصد او مطلب یې د بلاغت له اصولو سره سم داسې ادا کړ چې دخپل مراد کنه او انتهایي حد ته ورسیده چې دیوه مقصد همدغه راز بیان بلاغت او وپوښکی ته یې بلیغ وبل کیږي.

که څوک د پښتنو په جرګو او مرکو کښې ناست وي او د دوی خبرې یې اوریدلې وي هغه ته به په عامیانه محاورو کښې دغسې ډیرې نمونې یادې وي او دابه ورته معلومه وي چې پستانه پخپلو مرکو کښې هر وخت له دغسې ښوښو تمثیلو او ملي روایاتو کار اخلي، دخپل مقصد دپاره لومړی یو موافق تمثیل او ادبي استدلال پیدا کوي بیا خپله خبره پرې سپروي. د دوی د بلاغت زور او قوت په همدغو تمثیلو او روایاتو یا متلونو کښې وي او تشبیهات او استعارې یې هم خورا قوی وي، هغه څوک چې په مرکو کښې دخبرو حق لري او دملي مجالسو خطیبان او بلغا بلل کیږي دخپل مقصد له شروع نه دمخه یو حکایت کوي یا له ملي روایاتو او عنعناتو څخه دخپل بیان دپاره یو ښه تمهید پیدا کوي وروسته بیا خپل مقصد ته راځي او خپل مطلب بیانوي نو په دې صورت کښې د دوی وینا دومره قوت مومي چې څوک ورځنې انکار نشي کولی او هر څوک یې په معقولیت باور کوي که څوک په دې مجلس کښې د دوی دخبرې تردید کوي او مخالفه نظریه قایموي هغه مجبور دی چې دده دمدعا په خلاف به یو قوی تمهید او حکایت پیدا کوي او خپله خبره به قوی ښيي، په دې وخت کښې نویوه ادبي مبارزه شروع او دمیدان وړلو دپاره زیات فصاحت او بلاغت په کار دی. مګر هغه بلاغت چې عوام پرې پوهیږي او په عامیانه ادب کښې ځای لري. په همدغه قوت د مرکو مشران او وکیلان غټې غټې خبرې ااروي او هر څوک پخپل قوی منطق او ادبي استدلال قانع کوي. د پښتنو د مشرۍ راز هم په همدې کښې دی چې سړی باید له ملي عنعناتو او روایاتو ښه خبر وي هغه خبرې چې دوی پرې قانع کیږي او هغه استدلال چې د دوی په افکارو او روحياتو قوی اثر لري ځانته معلوم کاندې دغه راز خبرې ښایي چې مور او تاسې ته هیڅ ښکاره شي مګر په عامه طبقه ډیر اثر کوي. په ځینو مجالسو کښې چې زه ناست وم او هلته د پښتنو دروغې د اصولو پوهان راټول شوي وو. ډیر ځله مې په داسې مواردو کښې چې خلک به یې دخپلو عزیزانو احترام ته رابلل او دابه یې ورته ویل چې خپل کام او خپلو عزیزانو ته په سپکه مه کورئ.

یو د بل عذر قبلوی او ننواتو ته په درنه سترګه کورئ. دیوه منلي او مسلم دلیل په ډول به یې ویل چې لوڅې دخپل کام سپکه غوښته سر یې په دریاب کښې وچ شو. دې خبرې به خلک ډیر متحس کړه او زیات تاثیر به یې وکړ، زه ددې خبرې په سر و بر نه یم خبر چې عنعنوي اصل او اساس به یې څه وي؟ مګر لوڅې چې کورم رښتیا په اوبو کښې ولاړې وي او سرونه یې وچ وي. نو دا خبرې که څه هم څه اصل او حقیقت ونلري تاثیر خولري او له یوې ډیرې صحیح فلسفې نه په عوامو باندې زیات اثر کوي.

که څوک غواړي چې خپل مخاطب او اوریدونکی دخپلو خبروله تاثیر لاندې راوړي نو باید له هغه سره داسې وغږېږي چې منطق او ادب یې په هغه تاثیر وکړي، تشبیهات او استعارات تخیل او تصویر، استدلال او استشهد یې دهغه له فکر او ذوق سره سم وي او په نظر کېنې یې له مسلماتو څخه وي. زموږ ادبا او شعرا باید دې خواته ملتفت وي او په خپل شعر او ادب کېنې له عامیانه بلاغت نه چې دعوامو په ویناؤ، متلونو، روایاتو، قصو او افسانو کېنې ځای لري پوره کار واخلي، په هغو تشبیهاتو او استعارو خپل کلام رنگین کړي چې دوی ورسره اشنادي او پرې پوهیږي چې زموږ ادب هم ملي رنگ پیدا کړي او دملت په ذوق برابر شي. د پښتولنې او چاریتې چې په هر چا کېنې لگېږي او عمومي مقبولیت لري یو سبب یې همدغه دی چې له عامیانه بلاغت نه پکېنې کار اخستلی شوی او کلمات و تعبیرات داسې دي چې عام خلق پرې ښه پوهیدلی شي او هیڅ نا اشنایي پکېنې نه گوري وینا یې هم د حال له مقضا سره سمه وي او له حیات سره پوره تطبیق لري. د مثال په ډول به یوڅولنې هم راوړو.

د پښتو څولنې

کله چې مور کو چياني لنډۍ او دکو چيانو تپې او رو پوهیږو چې دالنډۍ دکوچيانو له حال او حیات سره څومره اتصال لري، او ددوی حیاتي وضعیت څنکه ښه تصویري لکه دالنډۍ:
اوشانو بیا غاړې کړې کړې
چې پرې سپرې دي سپینې خولې زیر پیزوانونه

که چاکله دکوچيانو روانې کېدې لیدلي وي چې په اوشانو باندې پښتې پیغلې سپرې وي او اوشان یو خوابله خواغاړې کړوي او تر شا گوري هغه ددې لنډۍ په بلاغتي کیف ښه پوهیدلی شي چې دلته ویونکی څه شاعرانه او ساحرانه مهارت خرڅ کړی دی چې له یوې خوادغه منظره او وضعیت ډیر ښه تمثیلي او له بلې خوادې خبرې ته هم تلمیح او اشارت کوي چې اوشان هم ددغو پیغلو دښایست او جمال احساس کوي او ددوی نندارونه مخ راگرځوي. په دغسې مواردو کېنې چې مطلب ددغو پیغلو ستاینه ده بنایي چې ډیر تعبیرات پیدا شي مگر هر تعبیر به دکوچيانو له حال او حیات سره دغومره موافق نه وي او نه به په کېنې دغومره بلاغت موجود وي. په یوه بله لنډۍ کېنې یوه کوچۍ پیغله خپل اشناته وایي:

تردې خوروی سپی راتیر شه
تردې ملالې خولې به زه درتیره شمه

په دې لنډۍ کېنې یو شرط او تعلیق لیدل کېږي چې باید مین یې پر ځای کړي او دملالې خولې په مقابل کېنې یوکران کار قبول کړي چې هغه له خوروی سپي څخه تیریدل دي. په دې ځای کېنې البته ډیر مشکل شرطونه پیدا کیده چې باید په مین تحمیل شوی وای مگر دکوچيانو له حال او ژوند سره به یې دغومره موافقت نه درلود لکه چې دا شرط یې لري.

یوه کوچۍ پیغله باید هر څوک له خپل خوروی سپني څخه وډار کړي او خپل سپی لکه لیوه یا زمری خلکوته وښيي دلته ټوپک یا توپونه یا ډول له حیات سره مناسبت او موافقت نلري او نه دغه ادبي لطف پکېنې شته چې دخوروي سپي په لفظ کېنې موجود دی.

دادهمدغه لفظ اثر دی چې ځینې دتصوف خاوندان له دې لندۍ نه دحقیقت په نامه یوه بله معنی اخلي او وایي چې خوروی سپی نفس دی اوله دې نه تیریدل خدای ته رسیدل دي. که دلته توپ او توپخانې یادې شوې وای ددغسې تاویل دپاره به هم څه مجال نه و او دومره ظرفیت په دې لندۍ کې نه پیدا کیده. ددې لندۍ په ځواب کې یو د توري خاوند او توريالی مین خپلې معشوقې ته وایي:

دسپینې خولې تن راته کیده

که دچرو په څوکولاروي دربه شمه

دا هم یوبلیغ تعبیر دی اوله ده سره مناسب ایسي ځکه چې د چرو په څوکو تیریدل انتهایي مشکلات قبلول دي اوسری پوهیږي چې ددغسې سختې لارې یون دومره کران دی چې له خوروی سپو تیریدل ورته هیڅ دي او څوک چې دا قبلوي هغه په خوروی سپو هم نه ایساریږي.

که سړی په شعر و ادب کې ښه غور وکړي ددې فن ټوله ساحري په یوه ښه او بلیغ تعبیر کې مضمزه ده که څوک د خپل مقصد لپاره یو قوی اولطیف تعبیر ومومي چې مستدل او پیکه نه وي دې سړي په یقین سره د شعر او ادب حق په ځای کړی او دبلاغت سکه یې قایمه کړي ده. په دې تعبیر کې دانه ده لازمه چې ارومرو به په کې اغراق اومبالغه وي بلکه لازمه ده چې لطف اوملاحات او حسن به په کې وي او یو نوی تعبیر او ښه تصویر به ورته ویل کیږي لکه په دې لندۍ کې:

مخ په مړوند کله پتیري

ظالمه یاره سلامي ولاړه یمه

وگورئ دلته یوازې یوښه تصویر اوبښه تعبیر په سړي اثر کوي. داد حیاناکو پیغلو عادت دی چې منگی به یې په اوږه وي او گودرله به ځي نو چې څوک نارینه په مخه ورشي خپل مړوند مخې ته نیسي او درپري په دې وضعیت ښایي چې کوم اشنا متاثر شوی وي اوڅه کله یې ورلیږلی وي نو دا ورته وایي چې زه تا ته سلامي ولاړه یم هسې نه چې خپل مخ پټوم ځکه چې مخ په مړوند نه پتیري رښتیا وایي لمرچاپه گټه نه دی پټ کړی دابه دسلامي په وضعیت ولاړه وي. په یوه بله لندۍ کې یومین د خپلې لیلی په پوزه سره ننکۍ کوري اوسپینې خولې ته یې زړه کیږي نو خپله ارزو په دې ډول ورته څرگندوي:

ستا په ننکۍ کې شیطان ناست دی

هره شیبه مې ستا خولکۍ ته لمسونه

دا خو معلومه خبره ده چې دی په چل کې ورځني خوله غواړي مگر که ورته ووايي چې خوله راگره یامې ستا خولي ته ډیر زړه کیږي دابه یوه بې لطفه غوښتنه وي اوشعر به نه وي نو دا د شاعر کار دی چې په دې خبره کې خوند پیدا کړي او شعر ورځني جوړ کاندې نو اول ننکۍ ستایي بیا پکې شیطان کښینوي، وروسته تردې نو ورته وایي چې ستاله خپله کوره دي چې ما په کراره نه پریردي او ستا خولکۍ ته مې لمسوي ښایي چې خبرې دشعري سحر په مرسته په هغې اثر کړی وي او هغې هم ویلي وي:

دسپینې خولې واک مې درکړی.....

په پښتو کښې اکثره لنډۍ داسې وي چې دغه راز نازکي او باريکي هم پکښې نه وي اونه له دغسې پيرايونه پکښې کاراخیستل شوی وي مگر په زړه خوږې لکي اوبڼه لطف لري لکه چې یو مین خپلې مینې ته وايي:

که دنيایي شرمونه نه وای

تابه منکی وور زه به تش در سره تلمه

دالنډۍ څومره ساده ده چې هیڅ صنعت هیڅ تخیل پکښې نشته او بې له نشو تلو هغه هم هله چې دنیا یې شرم نه وای نور څه نه لري مگر مینه او محبت پکښې ځای لري او د عاطفې ترجماني کوي، نو د محبت په لاره او د مینې دپاره تش تک بلکه د تک ارزو هم لطف لري او په زړه اثر کوي.

په یوه بله لنډۍ کښې یو عاشق خپلې معشوقې ته پیغام استوي چې زه ستاد خولکۍ په امید در ځم او په هر قیمت چې وي غواړم یې نووایي:

که مې اجل ستا په خولکۍ وي

سبا کفن په سر ترم تاله در ځمه

په دې لنډۍ کښې هم د تشبیهاتو اوناظر کخیالی څه رنگ نشته مگر رنگ یې څه کوي خوند یې گوره! دخپلې محبوبې بورجل ته به ډیر خلک په مختلفو لارو تللی وي خو په دغه ډول چې ددې لنډۍ خاوند اوویونکی ورځي بل څوک به نه وي ورغلی. هر څوک چې چیرته ځي اوسفر کوي نودلارې توبڼه اود سفر سامان له ځانه سره اخلي مگر دی کفن په سرتړي او روانیږي دا تک شاعرانه تک دی چې بې له شاعرانه ډبل چاورته نه پام کیږي او ده به هم له پتنگه زده کړی وي.

د مینې او محبت خبرې که هر څومره ساده او بې ساخته وي هغومره بڼې وي په یوه لنډۍ کښې یومین خپلې مینې ته دکور وړانۍ ښیراکوي او ورته وايي:

کور دې نژدې دیدن دې لري

دیوال دې رنگ شه چې وریادې ووینمه

مگر سړی پوهیږي چې دا ښیرا له مینې اومحبتته دی او په دې ښیرا کښې عشق او محبت مضمردی دا هم هماغه شان ښیرادی لکه چې یوه مینه خپل مین ته وايي:

توتې توتې په تورو راشې

چې پرهارونه دې گندیم خوله درکومه

نو کوم زخمونه چې دغسې ملهم پیدا کوي سړی به پرې ولې نه خوشحالیږي او ولې به دغسې بڼې دعاگانې ښیرا بولي؟ رښتیا هم داده چې د مینې اومحبت خبرې ډیرې خوږې دي که دا خبره هر څومره مکرره شي بد مه وړی ځکه چې مینه په همدغو مکررو توصیفونو ارزوي.

په کومه خبره کښې چې د مینې او محبت جلوه وي هغه که په هر عبارت وي شعر دی او همدغسې خبروته شعر ویل کیږي.

یوه معشوقه بې له کومې تشبیه اواستعارې خپل مین ته وايي:

سترگې مې تاته تورو لې

چې ته رانغلي په سالو یې پاکومه

خوک چې په مینه او محبت پوهیزي او د شعر حقیقت او هویت ته رسیدلی وي هغه به دا لنډۍ هیڅکله هیره نه کړي او دلورو اشعارو نمونه به یې وکني، ځکه چې د عشق او محبت په عالم کې چاته سترگې تورول اود هغه دنه راتلو په سبب یې بیرته پاکول ډیر لوړ قیمت لري. یو بل ځای یو ارمانجن مین وایي:

زما جانان دې راسره وي

په مادې تیرې دمیرو را چلوینه

سړی چې گوري ډیر خلک ویني چې دپسو دپاره تیرې چلوي او خوک ورته هیڅ نه ملتفت کیږي مگر یومین چې د خپل جانان دوصال په مقابل کې تیرو چلولو ته تن ږدي، دده باراورې تیرې د عشق اوشعر په مانۍ کې لکیري او یو یادگار ورځنې پاته کیږي.

«پای»